

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण मंगलवार 04 अगस्त 2026 वर्ष-9,अंक-183 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

संक्षिप्त समाचार

दो दिन की रणनीतिक बैठक करेगी कॉकरोच जनता पार्टी
कहा-राजनीतिक दल नहीं बनाएंगे,दीपके बोले-स्कॉलरशिप के पैसों से अमेरिका गया था

मुंबई (एजेंसी)। कॉकरोच जनता पार्टी 5 अगस्त से छत्रपति संभाजीनगर में दो दिन की रणनीति बैठक करेगी। इस बैठक में पार्टी के संस्थापक, प्रवक्ता और संगठन से जुड़े लोग शामिल होंगे। पार्टी ने कहा कि वह राजनीतिक दल नहीं बनाएगी। बैठक के बाद सीजेपी देशभर में अपने युवाओं की जरूरतों को समझने के लिए एलसिंग दूर करेगी। पार्टी फाउंडर अभिजीत दीपके ने कहा कि उन्हें बोस्टन यूनिवर्सिटी से स्कॉलरशिप मिली थी और बाकी पैसों के लिए लोन लिया था, जो अभी चुकाना बाकी है। इससे पहले, सूरत



के एक सीजेपी कार्यकर्ता ने उनके पिता की संपत्ति और फंड की जांच की मांग की थी। और सवाल उठाए थे कि दीपके के पास अमेरिका जाकर पढ़ाई करने के कैसे कहा से आए। दीपके बोले-जंतर-मंतर पर घुसपैिए घुसे- अभिजीत दीपके ने आरोप लगाया कि जंतर-मंतर पर शक्तिपूर्ण छात्र विरोध प्रदर्शन में बाहरी लोगों ने घुसपैठ की थी, जिसके कारण 20 जुलाई को संसद मार्च के दौरान हिंसा हुई। उन्होंने दावा किया कि विरोध को बदनाम करने के लिए बाहर से लोग भेजे गए थे। इन लोगों की दिल्ली पुलिस के साथ मिलीभगत थी। दीपके ने गृह मंत्री अमित शाह और दिल्ली पुलिस पर निशाना साधते हुए कहा कि विरोध प्रदर्शन के दौरान पत्थरबाजी और पुलिस कार्रवाई कैसे हो सकती है। उन्होंने सवाल किया कि क्या पुलिस केवल 12 साल की लड़कियों पर लाठी चलाने के लिए सक्रिय होती है। उन्होंने कहा कि दिल्ली पुलिस का यह कहना कि विरोध स्थल पर 2100 अपराधी देखे गए थे, यह अमित शाह और पुलिस की विफलता है। उन्होंने इसे पुलिस की सोची-समझी साजिश करार दिया।

स्ट्रैंड्स की लीगल मदद के लिए फंड बनाया- कॉकरोच जनता पार्टी ने 27 जुलाई को पेपर लोक आंदोलन के बाद आपराधिक मामलों का सामना कर रहे छात्रों की कानूनी सहायता के लिए लीगल डिफेंस फंड बनाने की घोषणा की थी। सीनियर एडवोकेट कपिल सिब्बल ने इस फंड में 1 करोड़ रूपए देने का ऐलान किया था। उन्होंने देशभर के वकीलों से भी इस कोष में योगदान देने की अपील की थी। सीजेपी के प्रवक्ता सीरव दास ने कहा था कि केंद्र सरकार के आश्वासन के बावजूद देशभर में छात्रों के खिलाफ आपराधिक मामलों दर्ज होने की आशंका है। उन्होंने यह भी बताया था कि इस मामले में सीजेपी सुप्रीम कोर्ट के वकीलों के संपर्क में है। उस प्रेस कॉन्फ्रेंस में कपिल सिब्बल भी मौजूद थे।

एक ही शिफ्ट में होगा पेपर,घर के पास सेंटर
● नीट पीजी,पेपर लीक से सबक,7.5 करोड़ का टेंडर जारी

नई दिल्ली (एजेंसी)। केंद्रीय स्वास्थ्य मंत्रालय ने नीट पीजी 2026 परीक्षा के लिए कई बड़े सुधारों की घोषणा की है। इसमें परीक्षार्थियों की यात्रा और परीक्षा में किसी भी प्रकार की धांधली रोकने के लिए कड़े कदम उठाए गए हैं। इस बार परीक्षा 30 अगस्त को होनी है। इसके लिए 2.73 लाख उम्मीदवारों ने रजिस्ट्रेशन कराया है, जो पिछले साल की तुलना में 12.5 फीसदी ज्यादा है। परीक्षा देशभर के 340 शहरों के लगभग 1300 सेंटर पर होगी। नेशनल टैरिगिंग एजेंसी ने नीट-यूजी 2026 पेपर लोक से सबक लेते हुए परीक्षा के पूरे इकोसिस्टम की सुरक्षा पुख्ता करना शुरू कर



दिया है। इसके लिए 7.5 करोड़ का टेंडर जारी किया है। इसमें एनटीए मुख्यालय समेत संवेदनशील जगहों पर 24 घंटे सिक्योरिटी दी जाएगी। यह टेंडर 25 जुलाई को जारी हुआ है। 17 अगस्त को बोलियां खोली जाएंगी। जो भी एजेंसी नियुक्त होगी, उसे दो साल का काम मिलेगा। फिंगर प्रिंट नही मिले तो आंखें स्कैन कर देंगे एट्री-आवेदन और एग्जाम के दिन 'आधार' आधारित वैरिफिकेशन होगा। बायोमीट्रिक जांच होगी। इसके लिए छात्रों को 2-3 घंटे पहले सेट पर पहुंचना होगा। फिंगरप्रिंट न मिलने पर आईरिस (आंखों की पुतली) स्कैन की जाएगी। 160,000 से ज्यादा कर्मियों की तेनाती, सीसीटीवी, रिसमल जैमर और स्ट्रॉय पर्यवेक्षक लाइव निगरानी करेंगे। परीक्षा के कुल 210 मिनट को अलग-अलग सेक्शन में बांटा है।

जहां भिड़े थे भारतीय-चीनी सैनिक अब वहां तक पहुंचेगी भारतीय रेल
● बेहतर कनेक्टिविटी के लिए एक बड़े प्रोजेक्ट पर काम शुरू 17 किमी लंबे नेटवर्क से कनेक्टिविटी को मिलेगा बड़ा बूस्ट

नई दिल्ली (एजेंसी)। भारत अपनी सीमाओं की सुरक्षा और बेहतर कनेक्टिविटी के लिए एक बड़े प्रोजेक्ट पर काम कर रहा है। इस कड़ी में उत्तर बंगाल क्षेत्र में चालसा के पास स्थित खुनिया मोड़ से जलढाका रेलवे प्रोजेक्ट के जरिए भारत-चीन-भूटान ट्राई-जंक्शन के पास बॉर्डर तक कनेक्टिविटी बढ़ाने की योजना बना रहा है। यह प्रोजेक्ट नॉर्थ बंगाल में 17 किलोमीटर का नया स्ट्रेटेजिक रेल लिंक है, जिसकी अनुमानित लागत 272 करोड़ रुपये बताई जा रही है। इस प्रोजेक्ट का मकसद डुआस इलाके में टूरिज्म को बढ़ावा देना है।



प्रोजेक्ट में खर्च होंगे 272 करोड़ रुपये - सिलीगुड़ी के डीएम राजू बिस्टा ने एक सोशल मीडिया पोस्ट में लिखा, यह बताते हुए खुशी हो रही है कि रेल मंत्रालय ने जलढाका तक 17 किमी की नई लाइन के लिए

लगभग 272 करोड़ रुपये मंजूर किए हैं। यह रास्ता चालसा के पास खुनिया मोड़ से शुरू होगा और जलपाईगुड़ी और कलिम्पोंग फॉरेस्ट डिवीजन से होकर गुजरेगा। जलढाका नदी के रास्ते बनने वाली रेलवे लाइन बहुत अहम है।

विधानसभा उपचुनाव में बीजेपी को बड़ा झटका

● बिहार में नितिन नवीन की सीट पर भाजपा की हार ● एमपी के दतिया में कांग्रेस, गुजरात में बीजेपी जीती



नई दिल्ली (एजेंसी)। बिहार की बांकीपुर सीट (पटना) पर बीजेपी को तगड़ा झटका लगा है। बीजेपी के राष्ट्रीय अध्यक्ष नितिन नवीन के राज्यसभा जाने के बाद खाली हुई सीट पर अब

जन सुराज ने कब्जा कर लिया है। प्रशांत किशोर ने बीजेपी के गढ़ में नीरज कुमार सिन्हा को करारी शिकस्त दे डाली है। इस सीट पर लंबे समय से बीजेपी का वर्चस्व रहा था। लेकिन इस बार पौके

के मैदान में उतरने के बाद से सारा पासा ही पलट गया।

बिहार, मध्य प्रदेश और गुजरात की तीन विधानसभा सीटों पर हुए उपचुनावों में एमपी के दतिया में कांग्रेस, गुजरात के मंजलपुर में भाजपा जीत गई है। एमपी के दतिया में कांग्रेस उम्मीदवार घनश्याम सिंह ने 6016 वोटों से जीत दर्ज की। भाजपा ने यहां पूर्व गृह मंत्री नरोत्तम मिश्रा का टिकट काटकर आशुतोष तिवारी को उम्मीदवार बनाया था। आशुतोष नरोत्तम मिश्रा के पोलिंग बूथ पर भी नहीं जीत पाए।

वहीं गुजरात के मंजलपुर में भाजपा के सतेन्द्रभाई (सतीश) पटेल ने 30630 वोटों के बड़े अंतर से जीत दर्ज की। उन्होंने कांग्रेस के भिखाभाई खवारी को हराया। तीनों सीटों पर 30 जुलाई को वोटिंग हुई थी।

महिला पहलवान यौन शोषण केस में

● बोले-होइहि सोइ जो राम रचि राखा, समर्थकों ने फूल बरसाए ● विनेश फोगाट बोली-मैंने उम्मीद नहीं छोड़ी, हाईकोर्ट जाएंगे

नई दिल्ली (एजेंसी)। भाजपा नेता बृजभूषण शरण सिंह को महिला पहलवानों से जुड़े यौन शोषण मामले में दिल्ली के राउज एवेन्यू कोर्ट ने बरी कर दिया। सोमवार को फैसले के वक्त पूर्व सांसद बृजभूषण और भारतीय कुश्ती संघ के पूर्व सचिव विनोद तोमर कोर्ट में मौजूद रहे। फैसले के बाद बृजभूषण ने कहा- जज ने कहा कि बृजभूषण और विनोद तोमर आप लोगों को बाइज्जत बरी किया जाता है। मैंने पहले कहा था कि अगर

पहलवान विनेश फोगाट और बजरंग पुनिया ने कहा- हमने उम्मीद नहीं छोड़ी है। हाईकोर्ट में फैसले को चुनौती देंगे।



यौन शोषण का यह मामला जनवरी 2023 में सामने आया था। विनेश फोगाट, साक्षी मलिक समेत कई पहलवानों ने बृजभूषण के खिलाफ कार्रवाई की मांग करते हुए दिल्ली के जंतर-मंतर पर धरना दिया था।

पंजाब चुनाव से पहले बीजेपी ने कर दिया नई टीम का ऐलान

● कांग्रेस-आप और अकाली दल से आए नेताओं को अहम जिम्मेदारियां

चंडीगढ़ (एजेंसी)। पंजाब विधानसभा चुनाव 2027 की तैयारियों को तेज करते हुए बीजेपी ने पनी नई प्रदेश संगठनात्मक टीम की घोषणा कर दी। प्रदेश अध्यक्ष केवल सिंह हिल्लों ने नई कार्यकारिणी का ऐलान किया। इस कार्यकारिणी में 12 उपाध्यक्ष, पांच महासचिव और 12 सचिव नियुक्त किए गए हैं। खास बात यह रही कि कांग्रेस, शिरोमणि अकाली दल और आम आदमी पार्टी छोड़कर हाल ही में बीजेपी में शामिल हुए कई नेताओं को संगठन में अहम जिम्मेदारियां सौंपी गई हैं। नई टीम में बनाए गए 12 प्रदेश उपाध्यक्षों में से 6 ऐसे नेता हैं जो पहले अन्य राजनीतिक दलों में महत्वपूर्ण भूमिकाएं निभा चुके हैं। इनमें कांग्रेस के पूर्व विधायक अश्वनी सेखरी, अखिल भारतीय कांग्रेस कमेटी के पूर्व सचिव तेजिंदर सिंह बिट्टू, पूर्व सांसद सुशील रिंकू, कांग्रेस के पूर्व



पदाधिकारी गेज्जा राम वाल्मीकि, शिरोमणि अकाली दल के पूर्व नेता रवि करण सिंह काहल्लों और रंजीत सिंह गिल शामिल हैं। सुशील रिंकू 2024 के लोकसभा चुनाव से पहले आम आदमी पार्टी छोड़कर बीजेपी में शामिल हुए थे। इसके अलावा बीजेपी के वरिष्ठ नेताओं को भी स्थान मिला है।

ईरानमेंभारतकेअगले राजदूतहोंगेविश्वेशनेगी

नई दिल्ली (एजेंसी)। पश्चिम एशिया में चल रहे लगातार संकट के बीच विश्वेश नेगी को ईरान में भारत के अगला राजदूत नियुक्त किया गया है। विश्वेश नेगी वर्तमान में विदेश मंत्रालय के संयुक्त सचिव के रूप में सेवा दे रहे थे। विश्वेश नेगी 2002 बैच के आईएफएस अधिकारी हैं। यह नियुक्ति पश्चिम एशिया के साथ भारत के राजनयिक संबंधों को मजबूत करने पर सरकार के लगातार ध्यान को दर्शाती है; यह क्षेत्र रणनीतिक, आर्थिक और ऊर्जा के नजरिए से बहुत महत्वपूर्ण है। उनकी नियुक्ति ऐसे समय में हुई है जब पश्चिम एशिया में संकट की स्थिति बनी हुई है। इंडियन फॉरेन सर्विस 2002 बैच के सीनियर अधिकारी विश्वेश नेगी अपनी नई भूमिका में डिप्लोमैटिक और एडमिनिस्ट्रेटिव का लंबा अनुभव लेकर आए हैं। विदेश मंत्रालय में जॉइंट सेक्रेटरी के तौर पर, उन्होंने विदेश नीति से जुड़े अहम मामलों और द्विपक्षीय संबंधों को संभालने में कई बार अहम भूमिका निभाई है। विश्वेश नेगी 2022 में भारत सरकार के रक्षा विभाग में पदस्थ थे।

पहली ही परीक्षा में फेल हुए खंडेलवाल

एमपी में भाजपा के प्रदेश अध्यक्ष बनने के बाद हेमंत खंडेलवाल की पहली बड़ी चुनावी परीक्षा दतिया विधानसभा उपचुनाव मानी जा रही थी। इस चुनाव में भाजपा की हार के बाद संगठन की रणनीति, टिकट चयन और नेतृत्व पर सवाल उठने लगे हैं। हालांकि सरकार के बहुमत पर इसका कोई असर नहीं पड़ेगा, लेकिन राजनीतिक संदेश को लेकर यह परिणाम अहम माना जा रहा है। मध्य प्रदेश में भाजपा के प्रदेश अध्यक्ष बने हेमंत खंडेलवाल के कार्यकाल में दतिया विधानसभा उपचुनाव पहला बड़ा प्रत्यक्ष चुनाव था। इस चुनाव को संगठन और सरकार, दोनों के लिए प्रतिष्ठा का मुकाबला माना जा रहा था। मतगणना के रुझानों और परिणामों में कांग्रेस प्रत्याशी घनश्याम सिंह बहुत बनावते हुए जीत की ओर बढ़े, जबकि भाजपा प्रत्याशी आशुतोष तिवारी पीछे रह गए। दतिया में भाजपा ने पूर्व गृह मंत्री डॉ. नरोत्तम मिश्रा का टिकट काटकर आशुतोष तिवारी को उम्मीदवार बनाया था। राजनीतिक विश्लेषकों का मानना है कि यह फैसला चुनाव का सबसे बड़ा दांव साबित हुआ। चुनाव प्रचार के दौरान संगठन ने नाराज कार्यकर्ताओं और समर्थकों को मनाने की कोशिश की थी।

सावन के पहले सोमवार को मंदिरों में भक्तों का रेला

● हर हर महादेव के जयकारों से गूंज उठे देश के शिवालय ● हरिद्वार में पहले सावन सोमवार पर 1 करोड़ श्रद्धालु पहुंचे



अलवरमेंपांडवोंका लाया शिवलिंग, इसे औरंगजेबभी नहीं तोड़ पाया

नईदिल्ली (एजेंसी)।

उत्तराखंड के हरिद्वार में कांवड़ यात्रा शुरू होने के बाद से सावन के पहले सोमवार दोपहर 12 बजे तक करीब 1 करोड़ कांवड़िए पहुंच चुके थे। मध्य प्रदेश के उज्जैन के श्री महाकालेश्वर मंदिर में अब तक 1.10 लाख से अधिक श्रद्धालु दर्शन कर चुके हैं। वहीं, झारखंड के देवघर के बैद्यनाथ मंदिर में भक्तों की 5 किमी लंबी लाइन लगी रही। उत्तर प्रदेश के काशी विश्वनाथ मंदिर में अब तक 2 लाख से ज्यादा भक्त दर्शन कर चुके हैं। कांवड़ियों और भक्तों की 3 किलोमीटर लंबी लाइन लगी है। जलाभिषेक के लिए भक्तों को केवल 1 सेकंड का समय मिल रहा है। उत्तर प्रदेश के वाराणसी स्थित काशी विश्वनाथ में भीड़ रही।

मान्यता है कि इस मंदिर के शिवलिंग की स्थापना पांडवों ने द्वापर युग में की थी। काशी से शिवलिंग लाकर इस मंदिर में स्थापित किया गया था। तभी से मंदिर में शिवलिंग की पूजा होती है। पांडवों के समय से ही मंदिर में अखंड ज्योत जलती है। सावन के पहले सोमवार को श्री काशी विश्वनाथ मंदिर में बड़ी संख्या में श्रद्धालु जुटे। मंदिर को फूलों से भव्य रूप से सजाया गया था। मंदिर के दरवाजे खुलने के बाद श्रद्धालुओं ने जलाभिषेक करने से पहले मंगला आरती में हिस्सा लिया। वाराणसी डिवीजन के डिवीजनल कमिश्नर और मंदिर के मुख्य कार्यकारी अधिकारी ने कांवड़ियों और श्रद्धालुओं पर फूलों की पंखुड़ियां बरसाईं।

पश्चिम एशिया में फिर युद्ध का खतरा; क्या दुनिया एक और महाविनाश की ओर बढ़ रही है?

(लेखक- सौरभ वाण्य)

पश्चिम एशिया एक बार फिर ऐसे मोड़ पर खड़ा दिखाई दे रहा है, जहां एक छोटी-सी विंगारी पूरे क्षेत्र को भीषण युद्ध की आग में झांक सकती है। अमेरिका और ईरान के बीच लगातार बढ़ता तनाव केवल दो देशों के बीच का विवाद नहीं रह गया है, बल्कि यह वैश्विक शांति, ऊर्जा सुरक्षा, अंतरराष्ट्रीय व्यापार और विश्व अर्थव्यवस्था के लिए गंभीर चुनौती बनता जा रहा है। यदि दोनों देशों के बीच प्रत्यक्ष सैन्य संघर्ष शुरू होता है तो इसका प्रभाव केवल पश्चिम एशिया तक सीमित नहीं रहेगा, बल्कि पूरी दुनिया इसकी कीमत चुकाएगी।

हाल के दिनों में अमेरिका की ओर से दिए गए कड़े संकेत और ईरान की आक्रामक चेतावनियों ने यह स्पष्ट कर दिया है कि दोनों पक्ष अपने-अपने रुख से पीछे हटने को तैयार नहीं दिख रहे। अमेरिकी राष्ट्रपति डोनाल्ड ट्रंप ने संकेत दिए हैं कि यदि आवश्यक हुआ तो अमेरिका ईरान के ऊर्जा प्रतिष्ठानों और महत्वपूर्ण बुनियादी ढांचे पर कार्रवाई कर सकता है। वहीं ईरान ने भी स्पष्ट कर दिया है कि यदि उसके रणनीतिक ठिकानों पर हमला हुआ तो उसकी प्रतिक्रिया केवल अपने भूभाग तक सीमित नहीं रहेगी, बल्कि क्षेत्र में मौजूद अमेरिकी सैन्य अड्डों और इजरायल को भी इसका सामना करना पड़ सकता है।

युद्ध की भाषा हमेशा विनाश की प्रस्तावना होती है। इतिहास बताता है कि जब राष्ट्र संवाद की बजाय सैन्य शक्ति पर भरोसा करने लगते हैं तो परिणाम केवल तबाही होता है। अमेरिका और ईरान के बीच वर्षों से सबसे बड़ा विवाद ईरान के परमाणु कार्यक्रम को लेकर रहा है। अमेरिका का आरोप है कि ईरान परमाणु हथियार विकसित करने की दिशा में आगे बढ़ रहा है, जबकि ईरान लगातार यह कहता रहा है कि उसका परमाणु कार्यक्रम केवल शांतिपूर्ण और

ऊर्जा उत्पादन के उद्देश्य से संचालित किया जा रहा है।परमाणु कार्यक्रम पर अविश्वास ने दोनों देशों के संबंधों को लगातार खराब किया है। आर्थिक प्रतिबंध, तेल निर्यात पर रोक, वित्तीय प्रतिबंध और सैन्य दबाव ने स्थिति को और अधिक जटिल बना दिया है। अब यदि यह विवाद खुले युद्ध में बदलता है तो उसके परिणाम केवल सैन्य नहीं बल्कि राजनीतिक, आर्थिक और मानवीय भी होंगे।

आधुनिक युद्धों में केवल सैनिकों पर हमला नहीं किया जाता बल्कि विरोधी देश की आर्थिक रीढ़ को कमजोर करने का प्रयास किया जाता है। ऊर्जा प्रतिष्ठान किसी भी देश की अर्थव्यवस्था का आधार होते हैं। तेल रिफाइनरी, गैस संयंत्र, बिजलीघर और पाइपलाइन किसी राष्ट्र की जीवनरेखा हैं। यदि इन पर हमला होता है तो केवल ऊर्जा उत्पादन ही प्रभावित नहीं होता बल्कि उद्योग, परिवहन, स्वास्थ्य सेवाएं, संचार व्यवस्था और आम नागरिकों का जीवन भी संकट में पड़ जाता है।ईरान दुनिया के प्रमुख तेल उत्पादक देशों में शामिल है। ऐसे में उसके ऊर्जा ढांचे पर किसी भी प्रकार का हमला वैश्विक तेल बाजार को तुरंत प्रभावित कर सकता है।

दुनिया की ऊर्जा सुरक्षा का सबसे संवेदनशील बिंदु होर्मुज जलडमरूमध्य माना जाता है। विश्व के समुद्री मार्ग से होने वाले तेल व्यापार का बड़ा हिस्सा इसी रास्ते से गुजरता है।यदि युद्ध की स्थिति में यह मार्ग बाधित होता है तो अंतरराष्ट्रीय बाजार में कच्चे तेल की कीमतों में भारी उछाल आ सकता है। इसका सीधा असर भारत जैसे देशों पर पड़ेगा, जो अपनी ऊर्जा आवश्यकताओं का बड़ा हिस्सा आयात करते हैं।पेट्रोल, डीजल, एलपीजी, विमान ईंधन और बिजली उत्पादन की लागत बढ़ने से महंगाई तेज होगी। परिवहन से लेकर खाद्य पदार्थों तक हर क्षेत्र प्रभावित होगा। भारत के पश्चिम एशिया के लगभग सभी देशों के साथ अच्छे संबंध हैं। लाखों भारतीय नागरिक खाड़ी देशों में कार्यरत हैं और भारत की

ऊर्जा आवश्यकताओं का बड़ा हिस्सा इसी क्षेत्र से पूरा होता है।

भारत पहले भी पश्चिम एशिया के संकटों के दौरान अपने नागरिकों को सुरक्षित निकालने के लिए बड़े अभियान चला चुका है। इसलिए किसी भी नए संघर्ष की स्थिति में भारत को कूटनीतिक और मानवीय दोनों स्तरों पर तैयार रहना होगा। ईरान ने संकेत दिए हैं कि यदि उस पर हमला होता है तो वह केवल अपने क्षेत्र की रक्षा तक सीमित नहीं रहेगा। पश्चिम एशिया में अमेरिका के अनेक सैन्य ठिकाने मौजूद हैं। कतर, बहरीन, कुवैत, संयुक्त अरब अमीरात, इराक, जॉर्डन और अन्य क्षेत्रों में अमेरिकी सैन्य उपस्थिति लंबे समय से बनी हुई है। यदि इन ठिकानों पर हमले होते हैं तो संघर्ष केवल अमेरिका और ईरान तक सीमित नहीं रहेगा, बल्कि कई देश अनचाहे रूप से इसमें शामिल हो सकते हैं। यही किसी भी क्षेत्रीय संघर्ष को वैश्विक संकट में बदलने का सबसे बड़ा कारण बनता है।

इजरायल और ईरान के बीच लंबे समय से गहरा तनाव रहा है। दोनों देशों के बीच प्रत्यक्ष और परोक्ष टकराव समय-समय पर सामने आते रहे हैं। यदि अमेरिका किसी सैन्य कार्रवाई में शामिल होता है तो इजरायल की सुरक्षा स्वतः एक बड़ा मुद्दा बन जाएगी। दूसरी ओर ईरान पहले भी संकेत देता रहा है कि वह इजरायल को अपने प्रमुख प्रतिद्वंद्वी के रूप में देखता है। ऐसी स्थिति में पूरा पश्चिम एशिया कई मोर्चों वाले युद्ध का मैदान बन सकता है।तनाव के बीच यह चर्चा भी तेज है कि रूस ईरान को विभिन्न प्रकार की तकनीकी या खुफिया सहायता उपलब्ध करा सकता है। हालांकि इन दावों की स्वतंत्र पुष्टि नहीं हुई है और संबंधित पक्षों की आधिकारिक प्रतिक्रियाएं भी सीमित रही हैं। फिर भी यदि बड़ी शक्तियां प्रत्यक्ष या परोक्ष रूप से किसी संघर्ष में शामिल होती हैं तो क्षेत्रीय युद्ध का दायरा और व्यापक हो सकता है।

आज की दुनिया पहले जैसी नहीं रही। किसी भी

भारत के GenZ ने कॉमनवेल्थ गेम्स में बढ़ाया देश का गौरव

(लेखक - विश्वास कैलाश सारंग)

जब युवा संकल्प लेते हैं तो इतिहास बनता है। जब तिरंगा सबसे ऊँचा लहरता है, तो पूरा राष्ट्र गर्व से भर उठता है। भारत का नरेंद्रई अब केवल संभावनाओं का प्रतीक नहीं बल्कि उपलब्धियों का पर्याय बन चुका है।

ग्लासगो (स्कॉटलैंड) में 23 जुलाई से 2 अगस्त 2026 तक आयोजित कॉमनवेल्थ गेम्स-2026 भारत के लिए केवल पदकों का महोत्सव नहीं बल्कि नई पीढ़ी के आत्मविश्वास, अनुशासन और वैश्विक खेल नेतृत्व का प्रतीक बनकर सामने आया है। 122 भारतीय खिलाड़ियों ने आठ सामान्य खेलों और पाँच पैरा-स्पोर्ट्स में भाग लेते हुए 13 स्वर्ण, 17 रजत और 9 कांस्य सहित कुल 39 पदक जीतकर विश्व पटल पर सम्पूर्ण भारतवर्ष का मान बढ़ाया है। तो वहीं भारत के खिलाड़ियों ने इस प्रतियोगिता में कई बार डबल पॉइंटयम का भी गौरव हासिल किया है। साथ ही मध्यप्रदेश अकादमी की जूडो खिलाड़ी यामिनी मोर्य और वेटलिफ्टर अजय बाबू दोनों ने रजत पदक जीतकर वैश्विक मंच पर देश सहित प्रदेश का नाम रोशन किया है।

इस बार के कॉमनवेल्थ गेम्स कई मायनों में चुनौतीपूर्ण थे। भारत के परंपरागत पदक दिलाने वाले खेल रेसलिंग, बैडमिंटन, हॉकी, शूटिंग और टेबल टेनिस खेल का हिस्सा नहीं थे। इसके बावजूद भारत के नरेंद्रई खिलाड़ियों ने अपने उत्कृष्ट प्रदर्शन से यह सिद्ध कर दिया कि अब भारत की खेल शक्ति कुछ चुनिंदा खेलों तक सीमित नहीं रही है।

भारत के नरेंद्रई खिलाड़ी अब हर उस मंच पर अपनी क्षमता साबित कर रहे हैं जहाँ असर उपलब्ध हैं। वे अपने अदम्य साहस, अथक परिश्रम और अद्भुत प्रतिभा से पूरी दुनिया को यह संदेश दे रहे हैं कि भारत अब केवल भाग लेने वाला देश नहीं बल्कि खेल महाशक्ति बनने की दिशा में तेजी से आगे बढ़ने वाला देश है।

देश के यशस्वी प्रधानमंत्री श्री नरेंद्र मोदी जी के नेतृत्व में

खिलाड़ियों के सम्मान, खेल संस्कृति के विस्तार और आधुनिक सुविधाओं के विकास में भारत के युवा खिलाड़ियों को विश्व स्तर पर उत्कृष्ट प्रदर्शन करने का नया आत्मविश्वास दिया है। यह उपलब्धियों खिलाड़ियों की अथक प्रयासों, अटूट लगन और समर्पण के साथ भारत में खेलों के प्रति बढ़ती जागरूकता, आधुनिक खेल अधोसंरचना, प्रतिभा संवर्धन और युवाओं को मिल रहे व्यापक अवसरों का प्रमाण है।

वहीं मध्यप्रदेश में मुख्यमंत्री डॉ. मोहन यादव जी के नेतृत्व में हम लगातार खेल, खिलाड़ी और खेल मैदान के उन्नयन व विस्तार के लिए प्रयास कर रहे हैं। खिलाड़ी को उत्कृष्ट खिलाड़ी बनाना, युवाओं को खेल के प्रति आकर्षित करना और आधुनिक अधोसंरचना का निर्माण करना हमारा लक्ष्य है। हम प्रदेश की सभी विधानसभा में एक खेल परिसर का निर्माण कर रहे हैं। जिससे प्रदेश में खेल संस्कृति को अभूतपूर्व विस्तार मिल सके।

कॉमनवेल्थ गेम्स में इस बार भारतीय मुक्केबाजों का स्वर्णिम प्रदर्शन इस उपलब्धि का सबसे बड़ा आधार बना। भारत ने बॉक्सिंग में रिकॉर्ड 10 पदक, जिनमें 7 स्वर्ण शामिल हैं, जीतकर नया इतिहास रच दिया। यह किसी भी देश द्वारा एक ही कॉमनवेल्थ गेम्स में बॉक्सिंग में जीते गए सर्वाधिक स्वर्ण पदकों का रिकॉर्ड है। ओलंपिक पदक विजेता लवलीना बोरगोहेन ने रजत पदक जीता, जबकि साक्षी चौधरी ने शानदार प्रदर्शन से भारतीय मुक्केबाजी का भविष्य और भी उज्ज्वल कर दिया।

मीराबाई चानू ने अपना तीसरा लगातार कॉमनवेल्थ स्वर्ण जीतकर खिताबी हैट्रिक पूरी की, वहीं ऋषिकांत सिंह पुरुषों के 60 किलोग्राम वर्ग में रजत जीतकर एफल-बोडी वर्ग में पॉइंटयम तक पहुँचने वाले पहले भारतीय बने। जूडो में अस्मिता डे इस खेल में भारत की पहली कॉमनवेल्थ चैंपियन बनीं और हर्ष सिंह ने भी पदक जीतकर इतिहास रचा।

एथलेटिक्स में भारत के युवा सितारों ने नई ऊँचाइयों छुईं। गुलवीर

सिंह एक ही कॉमनवेल्थ गेम्स में दो व्यक्तिगत पदक जीतने वाले प्ह भारतीय ट्रैक एवं फील्ड एथलीट बने। तेजस्विन शंकर डेकाथलॉन पदक जीतने वाले पहले भारतीय बने, जबकि चोट के कारण बर्मिंघ 2022 में हिस्सा न ले पाने वाले नीरज चोपड़ा ने पुरुषों की जैवलिन श्रे में सिल्वर मेडल जीतकर पॉइंटयम पर वापसी की और एक बा फिर खेल प्रेमियों का दिल जीत लिया।

भारत ने कॉमनवेल्थ गेम्स में अपना अब तक का सबसे अस् पैरा-स्पोर्ट्स प्रदर्शन किया और सात मेडल जीते, जिसमें तीन गोल्ड मे सिल्वर और दो ब्रॉन्ज शामिल थे। इनमें से छह मेडल पैरा एथलेटिक्स में मिले, जिससे कॉमनवेल्थ गेम्स में पैरा-एथलेटिक पॉइंटयम पर भारतीय खिलाड़ियों के पहुंचने का 20 साल का इंतजा खत्म किया और कई स्पर्धओं में डबल पॉइंटयम हासिल कर विश्व मं पर अपनी असाधारण क्षमता का परिचय दिया।

कॉमनवेल्थ गेम्स 2026 के बाद इस प्रतियोगिता में भारत के कु मेडल की संख्या 19 बार की भागीदारी में 603 हो गई है, जिस भारत ऑस्ट्रेलिया, इंग्लैंड और कनाडा के बाद गेम्स के इतिहास ी चौथा सबसे सफल देश बन गया है।

ये हैं भारत के असली नरेंद्रई जिन्होंने वैश्विक मंच पर देश का गौर बढ़ाया है। आज भारत का नरेंद्रई केवल भविष्य नहीं बल्कि वर्तमान व सबसे बड़ी ताकत बन चुका है। यह पीढ़ी कठिन परिश्रम, अनुशासन तकनीक और अटूट राष्ट्रभक्ति के साथ हर वैश्विक मंच पर तिरंगे व गौरव बढ़ा रही है। प्रत्येक खिलाड़ी, कोच और स्पोर्टे स्टॉफ व समर्पण करोड़ी भारतीयों के लिए प्रेरणा का स्रोत है।

अब दुनिया की निगाहें कॉमनवेल्थ गेम्स-2030 पर हैं, जिसव मेज़बानी भारत करेगा। शताब्दी संस्करण के इन खेलों का आयोज भारत के लिए केवल एक वैश्विक खेल आयोजन नहीं बल्कि अप-सांस्कृतिक विरासत, संगठन क्षमता, आधुनिक अधोसंरचना और खे शक्ति को दुनिया के सामने प्रस्तुत करने का ऐतिहासिक अवसर होगा (खेल और युवा कल्याण मंत्री, म.प्र. शासन))

मृत्यु के उपरांत शरीर नष्ट हो जाता है

अष्टावप्र गीता में आचार्य अष्टावक्र कहते हैं कि मनुष्य शरीर मात्र शरीर नहीं है। वह चैतन्य आत्मा है। आत्मा ही इस शरीर की पोषक है। जैसे ही आत्मा इस शरीर से बाहर निकलती है, शरीर विकृत होने लगता है। बुद्धि, कर्म, भोग, अहंकार, लोभ, मोह शरीर और मन के धर्म हैं, आत्मा के नहीं। आत्मज्ञान के अभाव में ऐसी शक्ति हास्य करती है कि मैं एक शरीर हूँ, आत्मा नहीं। यही तो अज्ञान है। पृथ्वी, जल, अग्नि, वायु, आकाश इन पांच तत्वों से मिलकर शरीर बनता है, जो भौतिक, अनित्य और नष्ट होने वाला है।

मृत्यु के उपरांत शरीर नष्ट हो जाता है, पर हम शरीर के नष्ट हो जाने के बाद भी अगली यात्र पर निकल जाते हैं। जैसे पुराने वस्त्रों को छोड़कर नया वस्त्र धारण कर लेते हैं। यह शरीर हमारा वस्त्र मात्र है, जो भौतिक पदार्थों से मिलकर बना है। हम सब घर नहीं, बल्कि इसमें रहने वाले मालिक हैं। हम बार-बार यह कहते हैं कि हम शरीर नहीं आत्मा हैं, जो चैतन्य है। आत्मा का कोई वर्ण नहीं होता, वह ब्राण, क्षत्रिय, वैश्य, शूद्र नहीं होती। वह तो चैतन्य-शक्ति मात्र है, जो समस्त प्रकार के जीवों में समान रूप से व्याप्त है। यह आत्मा न किसी वर्ण वाली है और न आश्रम वाली है। आत्मा की न

कोई जाति होती है और न ही कोई धर्म होता है। ये चार आश्रम-ब्राचर्य, गृहस्थ वानप्रस्थ और संन्यास वाली भी नहीं है। आत्मा न कर्ता है और न भोक्ता है और न ा भोग्य विषय है। इन तीनों से परे असंग, निराकार और साक्षी मात्र है। 1कुछ लोग कह हैं कि यह घोर कलघुम है, यह पंचम फल है। इसमें तो मुक्ति हो ही नहीं सकती। इ संसर्भ में आचार्य अष्टावप्र कहते हैं कि तुम अपनी को चैतन्य से स्थिर कर लो तो अप मुक्ति को प्राप्त हो सकते हो। जैसे दीपक जलते ही अंधेरा गायब हो जाता है, उसी तर क्या आत्मज्ञान के प्रकाश से अज्ञान रूपी अंधकार गायब नहीं हो सकता। अज्ञान ें मिटते ही जीव की सभी भ्रांतियां मिट जाती हैं। आत्मा चैतन्य है, मुक्ति है, सर्वत्र व्याप है, वह किसी बंधन में बंधी नहीं है। आत्मा का कोई रूप नहीं है, वह निराकार है। उर निराकार का रूप सृष्टि है। आकार बनते हैं, बिगड़ते हैं, किंतु मूल तत्व वही रहता है जैसे सोने से विभिन्न आभूषण बनते हैं, बिगड़ते हैं, किंतु मूल तत्व सोना वही रहता है इस तरह से हम कह सकते हैं, आत्मा ही सत्य है और आत्मा ही पुरातन है, आत्मा ि सनातन है।

सदन के संचालन में अध्यक्ष की भूमिका? लोकतंत्र की कसौटी पर संसद

(विचार मंथन

(लेखक- सनत जैन)

भारतीय संसद केवल कानून बनाने की संस्था नहीं है, बल्कि लोकतंत्र का वह मंच है जहां सरकार जनता के प्रति जवाबदेह बनती है, विपक्ष सरकार से प्रश्न पूछता है और देश के विभिन्न क्षेत्रों की समस्याएं राष्ट्रीय विमर्श का हिस्सा बनती हैं। ऐसे में संसद के संचालन में लोकसभा अध्यक्ष और राज्यसभा के सभापति की भूमिका अत्यंत महत्वपूर्ण हो जाती है। संसदीय व्यवस्था में यह पद केवल कार्यवाही संचालित करने का नहीं, बल्कि सत्ता पक्ष और विपक्ष के बीच में लोकतांत्रिक संतुलन बनाए रखने का दायित्व भी है। यही कारण है कि अध्यक्ष से निष्पक्षता, धैर्य और संसदीय परंपराओं के संरक्षण की अपेक्षा की जाती है। सत्ता पक्ष और विपक्ष के सभी सांसदों के लिए अध्यक्ष एक पिता की भूमिका में होते हैं। हाल के वर्षों में संसद के कामकाज को

है? क्या सांसद अपने निर्वाचन क्षेत्रों की समस्याएं प्रभावी ढंग से उठा पा रहे हैं? क्या विधेयकों पर पर्याप्त चर्चा हो रही है? संसद के सत्र इतने छोटे वयों होते जा रहे हैं? प्रश्नकाल, शून्यकाल और अन्य संसदीय प्रक्रियाएं प्रभावित क्यों हो रही हैं? इन प्रश्नों के उत्तर लोकतंत्र की गुणवत्ता तय करते हैं।

सरकार का तर्क है, विपक्ष बार-बार हंगामा करता है। सदन की कार्यवाही बाधित करता है। जिससे महत्वपूर्ण विधायी कार्य प्रभावित होते हैं। दूसरी ओर विपक्ष का आरोप है कि सरकार महत्वपूर्ण मुद्दों पर चर्चा से बचती है, स्थगन प्रस्ताव और काम रोक प्रस्ताव स्वीकार नहीं किए जाते हैं। विधेयकों को जिस तरह से पेश किया जाना चाहिए और उन पर चर्चा करनी चाहिए वह न होकर पर्याप्त बहस के बिना विधेयक पारित कराया जाता है। दोनों पक्ष अपने-अपने तर्क देते हैं, ऐसे समय में अध्यक्ष की भूमिका निर्णायक

करना भी है। भारतीय संसदीय इतिहास में अनेक अध्यक्ष ऐसे रहे हैं, जिन्होंने सत्ता पक्ष और विपक्ष के बीच विश्वास का वातावरण बनाया। जब भी सदन में गतिरोध होता था, वे दोनों पक्षों के नेताओं से चर्चा कर सहमति का रास्ता निकालने का प्रयास करते थे। इससे संसद की कार्यवाही भी चलती थी और लोकतांत्रिक संवाद भी बना रहता था। आज संवाद की यह परंपरा कमजोर हुई है। यदि यह धारणा मजबूत होती है कि आसंदी किसी एक पक्ष के अधिक निकट है। संसद की निष्पक्षता पर प्रश्न उठना स्वाभाविक है। चाहे यह धारणा सही हो या गलत, लोकतंत्र में संस्थाओं पर जनता का विश्वास बनाए रखना सबसे बड़ी आवश्यकता है। एक अन्य महत्वपूर्ण प्रश्न संसद के घटते कार्य दिवसों का है। स्वतंत्र भारत के शुरुआती दशकों में संसद की बैठकें अपेक्षाकृत अधिक दिनों तक चलती थीं। अब कई सत्र सीमित अवधि के होते हैं। इससे सांसदों के प्रश्नों,

एक तथ्य है, संसद का सत्र बुलाने और उसकी अवधि तय करने का संवैधानिक अधिकार सरकार की सलाह पर कार्यपालिका के माध्यम से संचालित होता है, इसलिए अध्यक्ष इस निर्णय में अंतिम निर्धारक नहीं होते हैं। यह अपेक्षा की जाती है। अध्यक्ष महोदय और सरकार जब सदन के सत्र का समय निर्धारित करते हैं तब उसमें तदक में होने वाले कामकाज की भी विचार होना चाहिए। तदकि उपलब्ध समय का सर्वोत्तम उपयोग हो। सभी दलों को पर्याप्त अवसर मिले।

विधेयकों पर विस्तृत चर्चा और उन्हें संसदीय समितियों के पास भेजने की परंपरा लोकतंत्र की गुणवत्ता का महत्वपूर्ण आधार है। समितियां, विशेषज्ञों की राय, हितधारकों के सुझाव और विधेयक के व्यावहारिक पक्षों का परीक्षण करती हैं। अधिक से अधिक विधेयक इस प्रक्रिया से गुजरें तो कानून अधिक प्रभावी और व्यापक सहमति

प्रश्नों का उत्तर देने और चर्चा से बचने की कोशिश करता है। सदस्यों को इसके लिए अध्यक्ष के संरक्षण की जरूरत होती है। विपक्ष का दायित्व है कि विरोध लोकतांत्रिक मर्यादाओं के भीतर हो। सदन की कार्यवाही संचालित करने में वह अपना योगदान दें। लेकिन इसमें भूम्य भूमिका सरकार की होती है क्योंकि उसके पास बहुमत होता है। लगातार हंगामा और लगातार जल्दबाजी, दोनों ही लोकतंत्र के लिए समान रूप से हानिकारक हैं। संसद की शक्ति केवल बहुमत में नहीं, बल्कि विचार-विमर्श में निहित है। अध्यक्ष की निष्पक्षता, सरकार की जवाबदेही, विपक्ष की सक्रियता और सांसदों की अभिव्यक्ति की स्वतंत्रता से चारों स्तंभ मजबूत होंगे। तभी संसद संविधान की भावना के अनुरूप कार्य कर सकेगी। लोकतंत्र की सफलता इस बात से नहीं मापी जाती, कितने कानून बने, बल्कि इस बात से मापी जाती है। वह कितने कारगर हैं। गंभीर चर्चा, व्यापक

जम्मू-कश्मीर में 10 दिनों में हुए दो आतंकी हमले

श्रीनगर (एजेंसी)। जम्मू-कश्मीर में 10 दिनों के भीतर दो स्थानों पर हुए आतंकी हमलों में सुरक्षाबल के एक जवान और ख़्तीसगढ़ के दो प्रवासी मजदूरों समेत तीन लोगों की जान चली गई। कुलगाम में ईंट भंडू पर काम करने वाले मजदूरों की हत्या के पीछे सुरक्षाबलों को एक ही बचे स्थानीय आतंकवादी मोहम्मद लतीफ भट का हाथ होने का संदेह है। सुरक्षा रिकॉर्ड के अनुसार, घाटी में अब लतीफ भट ही एकमात्र जीवित स्थानीय आतंकी बचा है, जो कुलगाम का ही रहने वाला है। इसके अलावा अमरनाथ यात्रा के दौरान 22 जुलाई को एक हेड कॉन्स्टेबल की गोली मारकर हत्या कर दी गई थी। सीआरपीएफ और पुलिस फाइलों में खूंखार आतंकी के रूप में दर्ज भट के अलावा घाटी में 40 से 50 पाकिस्तानी यानी विदेशी आतंकवादियों के छिपे होने की आशंका है। सुरक्षा एजेंसियों के आंकड़ों से स्पष्ट होता है कि घाटी में स्थानीय आतंकवाद अब समाप्ति के कगार पर है। पांच साल पहले जांव में 50 से 60 स्थानीय आतंकियों के होने का पता चला था, जो पिछले साल मई तक घटकर 17 रह गए थे। एनआई और सुरक्षा एजेंसियों की लगातार सख्ती, नाकों टेरिज्म पर कार्रवाई और आतंकी फाँटिंग की कमर तोड़ जाने से अब पाकिस्तानी आतंकी स्थानीय युवाओं को बरगलाने में नाकाम साबित हो रहे हैं, जिससे नई भर्तियों पर पूरी तरह रोक लग गई है। अधिकारियों के अनुसार, बीते 8 जुलाई को अंततनाम में चलाए गए एक संयुक्त ऑपरेशन शेरगवाली के दौरान लश्कर आतंकी जाँकर अहमद गनेई मारा गया था, जबकि उसका साथी लतीफ अतं के रूप में सफल रहा। गनेई और भट दोनों कुलगाम के ही निवासी थे और अमरनाथ यात्रा को निशाना बनाने की साजिश रच रहे थे। 22 जुलाई को हुई हेड कॉन्स्टेबल आशिक हुसैन की शहादत और प्रवासी मजदूरों की हत्या के तरीकों में गहरी समानताएं पाई गई हैं। दोनों घटनाओं में हमलावरों ने टोपी पहन रखी थी और उनके हाथों में गनी बैग देखा गया था। भट ने वर्ष 2025 में घर छोड़कर अकारण का दामन थामा था, जो लश्कर और द जिरिस्ट्स फ्रंट से जुड़ा संगठन है। फिलहाल सुरक्षाबल इस अंतिम स्थानीय आतंकी का सफाया करने के लिए बड़े पैमाने पर तलाशी अभियान चला रहे हैं।

पुंछ में दो जंग लगे मोर्टर गोले बरामद, सेना ने सुरक्षित उड़ाया

पुंछ। जम्मू-कश्मीर के पुंछ जिले में दो गांवों से जंग लगे दो मोर्टर गोले बरामद हुए, जिन्हें सेना के बम निरोधक दस्ते ने सुरक्षित तरीके से नष्ट किया। अधिकारियों ने बताया कि पहला गोला मनकोट क्षेत्र में छज्जला पुंछ के पास खुले मैदान में ग्रामीणों को मिला। तुरंत पुलिस और सुरक्षा बलों को सूचित किया गया, जिनहोंने मोर्चे पर पहुंचकर पूरे क्षेत्र को घेराबंदी कर दी। इसके बाद सेना के बम निरोधक दस्ते ने सभी सुरक्षा नियमों का पालन कर नियंत्रित विस्फोट के जरिए नष्ट कर दिया। वहीं, दूसरा निष्क्रिय मोर्टर गोला मेंदर नाले के पास अधकी गांव के खेतों में मिला, जिरहे विशेषज्ञों ने सुरक्षित रूप से निष्क्रिय कर दिया। अधिकारियों का अनुमान है कि ये विस्फोटक संभवतः नियंत्रण रेखा (एनओसी) पर पहले हुई सीमा-पार गोलाबारी के दौरान फटे नहीं आए निष्क्रिय पड़े रहे हैं।

असम में किशोरी से बर्बरता-रेप के बाद हत्या, इलाका स्तब्ध

गुवाहाटी (एजेंसी)। असम के हैलाकांडी जिले में 15 वर्षीय किशोरी की बर्बरतापूर्ण हत्या ने पूरे इलाके को स्तब्ध किया है। अलोईचारा इलाके में हुई यह दिल दहला देने वाली घटना तब हुई, जब बच्ची घर पर अकेली थी। परिजनों ने दावा किया है कि हमलावरों ने हत्या से पहले बच्ची के साथ यौन उत्पीड़न किया और फिर उसकी बेरहमी से जान ले ली। इस खौफनाक वारदात ने लोगों के बीच गहरा आक्रोश पैदा कर दिया है। जब परिजन पास के रिश्तेदार के घर एक दावत से दर रात लौटे, तब उन्होंने अपने कमरे के फर्श पर अपनी बेटी का खून-दिक्षत शव पाया देखा। बच्ची की हालत इतनी भयानक थी कि पहचानना भी मुश्किल हो रहा था। दरिंदों ने बच्ची का सिर और चेहरा किसी भारी वस्तु से अपनी तरफ कुचल दिया था। इसके साथ ही, हैबामयित की सारी हड्डें पार करते हुए उसके प्राइवेट पार्ट में लोहे की रॉड डाल दी गई थी, जिससे परिवार और पूरा समाज सदमे में है। पुलिस सूत्रों के अनुसार, बच्ची शनिवार रात करीब 11 बजे अपने एक कांजिन भाई से किसी बात पर बहस होने के बाद दावत छोड़कर अकेली अपने घर वापस आ गई थी। इसी बीच वह अमानवीय घटना घटित हुई। इस जघन्य अपराध के बाद पूरे हैलाकांडी जिले में तनाव का माहौल है। रविवार सुबह सैकड़ों की संख्या में आक्रोशित ग्रामीणों और प्रदर्शनकारियों ने नेशनल हाइवे (एनएच-6) पर सड़क जाम कर दिया। वे दोषियों की तत्काल गिरफ्तारी और उन्हें फांसी की सजा दिए जाने की मांग कर रहे हैं, जिसके चलते पुलिस-प्रशासन के खिलाफ जमकर नारेबाजी भी की गई।

कंगना रनौत का नया वीडियो : हां, मुझे संघी बनना है

-इंडस्ट्री की दोहरी सोच पर साधा निशाना

नई दिल्ली (एजेंसी)। बॉलीवुड अभिनेत्री और भाजपा सांसद कंगना रनौत ने हाल ही में वीडियो साझा कर अपने आलोचकों को जवाब दिया है। वीडियो में कंगना ने स्पष्ट कहा है कि हां, मुझे संघी बनना है और उन्हें बीजेपी व आरएसएस की विचारधारा से प्रेरित जागरूक हिंदू बनने की इच्छा है। अपनी पुरानी खूब पर उठते सवालों का जवाब कर कंगना ने कहा कि वे कभी मॉडरेट हिंदू थीं, लेकिन अब जागरूक हिंदू बनना चाहती हैं। आलोचकों पर तंज करते हुए उन्होंने कहा, मुझपर तंज किया जाता है कि तुम कब से संघी बन गईं? हां, मुझे संघी बनना है। ज़ुझें कन्वर्ट होना है।

हैं। मैं क्यों नहीं कन्वर्ट हो सकती? उन्होंने पुराने वीडियो को लेकर हो रही आलोचनाओं पर भी जवाब दिया, यह कहते हुए कि उन्हें अपनी पहचान बदलने का पूरा हक है। वीडियो में कंगना ने फिल्म इंडस्ट्री की हिंदू अभिनेत्री पर भी निशाना साधा। उन्होंने दावा किया कि कई हिंदू लड़कियां पहले राजनीति या धर्म को लेकर तटस्थ रहती हैं, लेकिन जैसे ही वे किसी इस्लामी के साथ रिश्ते में आती हैं, उनकी सोच कट्टरपंथी लेफ्टिस्ट बन जाती है। कंगना ने ऐसी सोच को दोगला बताकर सवाल किया कि जब संविधान सबको अपनी पसंद का धर्म या विचारधारा चुनने की आजादी देता है, तब हिंदू लड़कियों के दुचाप पर सवाल क्यों उठते हैं। रिपोटर्स के अनुसार, कंगना ने यह तंज कथित तौर पर बॉलीवुड अभिनेत्री सोनाक्षी सिन्हा पर किया है, जिन्होंने बीते दिनों सीजेपी आंदोलन का समर्थन किया था। इससे पहले कंगना ने अपनी इंस्टाग्राम स्टोरी पर बिना नाम लिखी सोनाक्षी सिन्हा पर भी हमला बोला था।

दिल्ली के बाद अब झारखंड में जंतर-मंतर जैसी लामबंदी

छात्रों का अनिश्चितकालीन अनशन और मशाल जुलूस

रांची (एजेंसी)। दिल्ली में भले ही छात्र आंदोलन शांत हो गया हो, लेकिन झारखंड की राजधानी रांची में छात्रों का गुस्सा अब जंतर-मंतर जैसी लामबंदी का रूप ले चुका है। कचहरी चौक स्थित जयपाल सिंह मुंडा स्टेडियम में भारी संख्या में छात्र-छात्राएं एकजुट हो रहे हैं। जेपीएससी और जेएसएससी रिफॉर्म्स मंच के बैनर तले जारी इस आंदोलन को सोशल मीडिया पर भी जबरदस्त समर्थन मिल रहा है। सोमन वांगचुक के अनशन की तर्ज पर अब छात्र नेता देवेंद्र नाथ महतो ने अपनी मांगों के समर्थन में अनिश्चितकालीन भूख हड़ताल शुरू कर दी है।

रविवार को दिनभर चले प्रदर्शन के बाद शाम को बड़ी संख्या में छात्रों ने जयपाल सिंह मुंडा स्टेडियम से अल्बर्ट एक्का चौक तक विशाल मशाल जुलूस निकाला। प्रदर्शनकारी छात्र हाथों में मशालें थामे और शरीर पर बैनर-पोस्टर चिपकाए हुए थे। पूरे रास्ते छात्रों



ने परीक्षाओं में हो रही धांधली के खिलाफ जोरदार नारेबाजी की। छात्रों का सीधा आरोप है कि राज्य

सरकार लंबे समय से पेपर लीक और परीक्षा घोटालों के संवेदनशील मुद्दों पर गंभीरता नहीं दिखा रही है।

छात्रों की मुख्य मांग है कि जिन जेएसएससी परीक्षाओं पर अनियमितता और गड़बड़ी के आरोप लगे हैं, उन्हें तत्काल रद्द किया जाए। इसके अलावा टीडीपीएल कंपनी, अभय तिवारी और विवादित एजेंसियों से जुड़े परीक्षा मामलों की निष्पक्ष सीबीआई जांच कराई जाए। साथ ही 14वीं जेपीएससी प्रारंभिक परीक्षा को रद्द कर पूरी चयन प्रक्रिया में पारदर्शिता लाई जाए और दोषियों पर कड़ी कार्रवाई की जाए। सत्याग्रह के नौवें दिन अनशन पर बैठे छात्र नेता देवेंद्र नाथ महतो ने कहा कि विवादित 14वीं जेपीएससी प्रारंभिक परीक्षा का परिणाम जारी हुए एक महीना बीत चुका है, लेकिन सरकार की ओर से कोई ठोस निर्णय नहीं लिया गया है। इससे अभ्यर्थियों में निराशा और आक्रोश बढ़ता जा रहा है। उन्होंने आरोप लगाया कि छात्र हितों को लेकर राज्य सरकार की मंशा में खोटे हैं। देवेंद्र ने स्पष्ट किया कि जब तक सभी मांगें पूरी नहीं हो जातीं, तब तक यह सत्याग्रह और भूख हड़ताल जारी रहेगी।

हिंदू संगठन ने सांसद पणू यादव का पुतला फूँका, सदस्यता खत्म करने की मांग



वाराणसी (एजेंसी)। वाराणसी में पूर्णिया सांसद पणू यादव के पुतले फूँके गए। विश्व हिंदू रक्षा परिषद के कार्यकर्ताओं ने उनके खिलाफ जमकर नारेबाजी की। संगठन ने संसद परिसर में साधु-संतों और सनातन धर्म का अपमान करने का आरोप लगाते हुए उनकी सदस्यता खत्म करने और गिरफ्तारी की मांग की। इस मांग को लेकर डीएम के जरिए ज्ञापन सौंपा जाएगा। संगठन ने चेतावनी दी कि कार्रवाई नहीं हुई तो आंदोलन तेज किया जाएगा। विश्व हिंदू रक्षा परिषद के विधि प्रकोष्ठ के प्रदेश अध्यक्ष ने आरोप लगाया कि पणू यादव ने भगवान राम की तस्वीर और सनातन का अपमान किया है। उन्होंने कहा कि संगठन डीएम को ज्ञापन देने के साथ जल्द ही थाने में तहरीर देकर एफआईआर दर्ज कराने की मांग करेगा।

दो साल बाद सार्वजनिक रूप से सामने आएंगी शेख हसीना



-5 अगस्त को वर्चुअल प्रेस कॉन्फ्रेंस को करेगी संबोधित

नई दिल्ली (एजेंसी)। बांग्लादेश की पूर्व प्रधानमंत्री शेख हसीना लगभग दो साल के लंबे अंतराल के बाद एक बार फिर सार्वजनिक रूप से दुनिया के सामने आने जा रही हैं। वह 5 अगस्त 2026 को नई दिल्ली स्थित फॉरेन कॉर्स्पॉन्डेंट्स क्लब ऑफ साउथ एशिया के सर मार्क टुली ऑडिटोरियम में आयोजित होने वाली एक वर्चुअल प्रेस कॉन्फ्रेंस को संबोधित करेंगी। यह कार्यक्रम शाम 6 बजे से 7:30 बजे तक चलेंगा और इसे क्लब के सोशल मीडिया प्लेटफॉर्म पर लाइव प्रसारित किया जाएगा। यह तारीख इसलिए भी बेहद खास है क्योंकि ठीक दो साल पहले, 5 अगस्त 2024 को देशव्यापी हिंसक छात्र आंदोलन के बीच उन्हें बांग्लादेश छोड़कर भारत शरण लेनी पड़ी थी।

इस बहुप्रतीक्षित प्रेस कॉन्फ्रेंस में शेख हसीना द्वारा अगस्त 2024 के छात्र आंदोलन, अपनी सरकार के पतन और बांग्लादेश के मौजूदा राजनीतिक हालात पर खुलकर विचार व्यक्त करने की संभावना है। इसके साथ ही वह वर्तमान बांग्लादेश सरकार की नीतियों की कड़ी आलोचना कर सकती हैं। सूत्रों के अनुसार, शेख हसीना दिसंबर 2026 के आसपास अपनी स्वेच्छा से बांग्लादेश वापस लौटने की भावी योजनाओं का खुलासा कर सकती हैं, जहाँ

वह अदालत के समक्ष प्रस्तुत होकर अपनी पार्टी अवामी लीग पर लगाए गए प्रतिबंधों को कानूनी रूप से चुनौती देने की रणनीति साझा करेंगी।

उल्लेखनीय है कि 5 अगस्त 2024 को लाखों प्रदर्शनकारियों द्वारा प्रधानमंत्री आवास का घेराव करने के बाद सैन्य सलाह पर इस्तीफा देकर शेख हसीना अपनी बहन शेख रेहाना के साथ सैन्य विमान से गाजियाबाद के हिंडन एयरबेस पहुंची थीं और तब से वे भारत में कड़ी सुरक्षा के बीच रह रही हैं। इस बीच, बांग्लादेश के युद्ध अपराध न्यायाधिकरण ने नवंबर 2025 में छात्र आंदोलन के दौरान हुई हिंसा के मामले में उनकी अनुपस्थिति में उन्हें मौत की सजा सुनाई थी, जिसे शेख हसीना ने पूरी तरह अस्वीकार्य और राजनीति से प्रेरित करार देकर खारिज कर दिया है। बांग्लादेश सरकार द्वारा भारत से उनके प्रत्यर्पण की मांग भी की गई है, जिस पर भारतीय विदेश मंत्रालय द्विपक्षीय कानूनी संधियों के तहत समीक्षा कर रहा है। दो साल के मौन के बाद होने जा रही शेख हसीना की इस पहली सार्वजनिक उपस्थिति और प्रेस कॉन्फ्रेंस पर पूरी दुनिया की निगाहें टिकी हुई हैं। अंतरराष्ट्रीय समुदाय यह देखने के लिए उत्सुक है कि वह बांग्लादेश के मौजूदा राजनीतिक संकट, अपनी स्वदेश वापसी और अपने भावी राजनीतिक कदमों को लेकर क्या नया संदेश देती हैं।

सपा का राम मंदिर चढ़ावा, नीट लीक और अन्य मुद्दों पर जोरदार प्रदर्शन

लखनऊ (एजेंसी)। उत्तरप्रदेश विधानमंडल के मानसून सत्र की शुरुआत से पहले सोमवार को मुख्य विपक्षी दल समाजवादी पार्टी (सपा) के विधायकों और विधान परिषद सदस्यों ने विधान भवन परिसर में जमकर हंगामा किया। सपा ने अयोध्या के राम मंदिर में कथित चढ़ावा चोरी और राष्ट्रीय पात्रता सह प्रवेश परीक्षा (नीट) प्रश्नपत्र लीक सहित कई गंभीर मुद्दों पर योगी सरकार की घेराबंदी की।

विधानसभा में चौधरी चरण सिंह की प्रतीमा के सामने बड़ी संख्या में सपा सदस्यों ने तख्तियां, बैनर और पोस्टर लेकर अपना विरोध जताया। प्रदर्शन के दौरान, सपा सदस्यों ने राम मंदिर में कथित चढ़ावा चोरी, बीते दस वर्षों में 26 हजार से अधिक सरकारी विद्यालयों को बंद करने, नीट पेपर लीक, बिगड़ती कानून-व्यवस्था और विभिन्न जनसरोकारों से जुड़े मुद्दे उठाए। कुछ सदस्यों ने विरोध के प्रतीकात्मक रूप से अपने सिर पर 'चंद्र पेंटिका' लिखे दानपत्र भी रखे थे।


सपा विधायक रागिनी सोनकर ने आरोप लगाया कि बीजेपी की "डबल इंजन" सरकार ने प्रदेश में 26 हजार से अधिक सरकारी विद्यालय बंद किए हैं, जिससे 18 हजार बेटियों को अपनी पढ़ाई



छोड़नी पड़ी है। उन्होंने भाजपा पर केवल "जुमलेबाजी" करने और लोगों की आस्था से खिलवाड़ करने का आरोप लगाया। सपा विधायक अतुल प्रधान ने भाजपा पर राम मंदिर चढ़ावे की चोरी मुद्दे "पाप" करने का आरोप लगाकर कहा कि एसआईटी रिपोर्ट सौंप जाने के बावजूद कोई ठोस कार्रवाई नहीं हुई है। सिर पर दानपत्र रखे प्रधान ने कहा, "आज हम यहां चंद्र चोरों के खिलाफ अभियान लेकर आए हैं।" इस दौरान "चंद्र चोरों, गद्दी छोड़ो" के नारे लगाए गए।

सपा सदस्य कमाल अख्तर ने बेरोजगारी, लगातार प्रश्नपत्र लीक होने, किसानों को ख़ाद न मिलने, राज्य में बाढ़ के गंभीर हालात और बदलते स्वास्थ्य सेवाओं जैसे मुद्दों को उठाया। उन्होंने सरकार पर जनता और विपक्ष के सबालों से बचने के लिए सत्र की अवधि कम करने का आरोप लगाया। तीन से छह अगस्त तक चलने वाले इस सत्र को आगामी विधानसभा चुनावों से पहले संभवतः अभियान लेकर आए हैं।" इस दौरान "चंद्र चोरों, गद्दी छोड़ो" के नारे लगाए गए।

मुख्यमंत्री सुवेंदु अधिकारी की सुरक्षा बढ़ी, अब बुलेटप्रूफ वाहन का करेंगे इस्तेमाल



-जैश-ए-मोहम्मद से जुड़े दो सद्विधों की गिरफ्तारी के बाद सुरक्षा एजेंसियां सतर्क

-मुख्यमंत्री की गतिविधियों से जुड़े दस्तावेज बरामद होने का दावा

नई दिल्ली (एजेंसी)। कोलकाता, (ईएमएस)। पश्चिम बंगाल के मुख्यमंत्री सुवेंदु अधिकारी की सुरक्षा व्यवस्था को और सख्त कर दिया गया है। आतंकवादी संगठन जैश-ए-मोहम्मद से कथित खतरे को देखते हुए सीनाना और हाल ही में हुई गिरफ्तारियों के बाद

मुख्यमंत्री ने बुलेटप्रूफ वाहन का नियमित रूप से उपयोग शुरू कर दिया है। यह जानकारी मीडिया रिपोर्ट में पश्चिम बंगाल पुलिस की स्पेशल टास्क फोर्स (एसटीएफ) से जुड़े सूत्रों के हवाले से सामने आई है।

एसटीएफ ने हाल ही में जैश-ए-मोहम्मद से कथित रूप से जुड़े सद्विध हमीम मंडल और उसकी सहयोगी अपिता सरकार को गिरफ्तार किया है। जांच एजेंसियों के अनुसार, दोनों के पाकिस्तान स्थित कथित अतिरिक्त-अपराधी नेटवर्क शहजाद भट्टी नेटवर्क (एसबीएन) से भी संबंध होने की बात सामने आई है। हमीम मंडल को पूर्वी बर्दवान जिले के बर्दवान शहर से गिरफ्तार किया गया था। जांच के दौरान उसके

पास से मुख्यमंत्री सुवेंदु अधिकारी के दैनिक कार्यक्रम और आवाजही से जुड़े कुछ दस्तावेज मिलने का दावा किया गया है, जिसके बाद सुरक्षा एजेंसियां और अधिक सतर्क हो गई हैं।

सूत्रों के मुताबिक मुख्यमंत्री ने रविवार शाम से नई बुलेटप्रूफ गाड़ी का उपयोग शुरू कर दिया। उन्होंने पूर्वी मिदनापुर जिले के कांथी स्थित अपने पैतृक निवास से कोलकाता तक की यात्रा इसी वाहन से की। पुलिस अधिकारियों के अनुसार, इस वर्ष की शुरुआत में मुख्यमंत्री पद संभालने के बाद से ही उनके काफिले में एक बुलेटप्रूफ वाहन शामिल कर दिया गया था। हालांकि, मुख्यमंत्री आम लोगों से सड़क संपर्क

बनाए रखने के उद्देश्य से सामान्य वाहन में यात्रा करना अधिक पसंद करते थे। लेकिन मौजूदा सुरक्षा परिस्थितियों और संभावित खतरे को देखते हुए अधिकारियों ने उन्हें बुलेटप्रूफ वाहन का नियमित उपयोग करने की सलाह दी है। गौरतलब है कि 6 मई को मुख्यमंत्री के करीबी सहयोगी चंद्रनाथ रथ की उत्तर 24 परगना जिले के मध्यमग्राम में गोली मारकर हत्या कर दी गई थी। हमलावरों ने उनकी कार को रोककर नजदीक से फायरिंग की थी, जिसमें उनकी मोर्के पर ही मौत हो गई थी। इस घटना के बाद सुरक्षा एजेंसियों ने मुख्यमंत्री की सुरक्षा व्यवस्था की समीक्षा करते हुए अतिरिक्त एहतियाती कदम उठाने की सिफारिश की थी।



वे हर साल गर्मियों में दो-तीन महीने अपने गांव में बिताते हैं। अच्छी शिक्षा प्राप्त करने के बावजूद उन्होंने देखा कि उनके रिश्तेदारों के बच्चे आज भी टूटे-फूटे स्कूलों में बैटकर पढ़ाई करने को मजबूर हैं। इसी स्थिति को बदलने के लिए वे अपने गांव में बेहतर स्कूल, सड़कें, नालियां और एक आधुनिक

अस्पताल बनवाना चाहते हैं। भविष्य की योजनाओं पर चर्चा करते हुए सीजेपी के संस्थापक दीपके ने बताया कि वे और उनके वॉलंटियर्स का समूह मिलकर एक पॉलिटेक्निक प्रेशर ग्रुप (राजनीतिक दबाव समूह) की तरह काम करेंगे। उनका मानना है कि लोकतंत्र में जितने ज्यादा

दबाव समूह होंगे, जनता के मुद्दों को उठनी ही मजबूती मिलेगी। वे चाहते हैं कि समय के साथ नए युवा सामने आएँ और जनहित के आंदोलनों को आगे बढ़ाएँ।

इस बीच, दिल्ली के जंतर-मंतर पर नीट प्रश्नपत्र लीक के विरोध में एक महीने तक चले आंदोलन के बाद संगठन अब अपनी अगली रणनीति तय करने में जुट गया है। आगामी 5 अगस्त को महाराष्ट्र के छत्रपति संभाजीनगर स्थित दीपके के आवास पर सीजेपी के प्रमुख सदस्यों की एक महत्वपूर्ण बैठक होने जा रही है। इस बैठक में देशभर के कार्यकर्ताओं और विधायियों से मिले सुझावों पर गहन मंथन किया जाएगा। बैठक के बाद आयोजित होने वाली प्रेसवार्ता में संगठन की भविष्य की कार्ययोजना और आगे की रणनीति की औपचारिक घोषणा की जाएगी।

तमिलनाडु सरकार ने कर्नाटक सीएम डीके शिवकुमार पर साधा निशाना

-कावेरी जल विवाद पर बातचीत टीली

चेन्नई (एजेंसी)। कावेरी जल विवाद को लेकर तमिलनाडु और कर्नाटक के बीच सीधी बातचीत के जरिए समाधान की कोशिश अब तीखी राजनीतिक बहसबाजी में बदल गई है। तमिलनाडु के मुख्यमंत्री सी जयेंद्र विजय द्वारा कर्नाटक के साथ सीधे संवाद की पहल टलने के बाद, तमिलनाडु सरकार के वरिष्ठ मंत्री और प्रमुख प्रवक्ता आर निर्मल कुमार ने कर्नाटक के मुख्यमंत्री डीके शिवकुमार पर बड़ा हमला बोला है। उन्होंने आरोप लगाया कि डीके शिवकुमार अपनी पार्टी के राष्ट्रीय नेतृत्व की सुनने के बजाय तमिलनाडु के मुख्य विपक्षी दल डीएमके प्रमुख एमके स्टालिन के इशारों पर काम कर रहे हैं।

प्रकारों से बातचीत में निर्मल कुमार ने कहा कि अगर स्टालिन या उनका परिवार कुछ कहता है, तो कर्नाटक के मुख्यमंत्री उसे तुरंत मान लेते हैं, क्योंकि दोनों के बीच का रिश्ता बेहद मजबूत है।



मंत्री का यह बयान सरकार का आधिकारिक रुख माना जा रहा है। इससे यह स्पष्ट संकेत मिलता है कि तमिलनाडु सरकार अब आपसी बातचीत के विकल्प नहीं मान रही है और कावेरी जल विवाद का निपटारा एक बार फिर अदालतों तथा ट्रिब्यूनल के फैसलों पर ही निर्भर रहेगा। दरअसल, पिछले हफ्ते मुख्यमंत्री विजय ने कावेरी मुद्दे पर शिवकुमार से मुलाक़ात की पेशकश की थी। हालांकि, कावेरी

जल प्रबंधन प्राधिकरण के आदेशों के खिलाफ कर्नाटक में हुए विरोध प्रदर्शनों के बाद यह प्रस्तावित बैठक स्थगित कर दी गई। टीवीके के विपक्षीकरणों का मानना है कि बातचीत की इस पहल से सरकार को कोई राजनीतिक फायदा नहीं हुआ, इसलिए अब सॉफ्ट अप्रोच छोड़कर आक्रामक रुख अपनाने का फैसला किया गया है। निर्मल कुमार ने मुख्य विपक्षी दलों डीएमके और

एआईडीएमके की नीयत पर भी सवाल उठाते हुए पूछा कि बीते 5 वर्षों में सत्ता में रहते हुए डीएमके ने कावेरी मुद्दे पर प्रभावी कानूनी कदम क्यों नहीं उठाए।

तथा है विवाद?

कावेरी नदी के जल बंटवारे की शर्तें दोनों राज्यों के बीच पहले से तय हैं, लेकिन कम बारिश के कारण उत्पन्न जल संकट की वजह से कर्नाटक तय हिस्से का पानी छोड़ने में असमर्थता जता रहा है। इसके अलावा, कर्नाटक सरकार मेकेदातू में बेंगलुरु के लिए पेयजल आपूर्ति हेतु विशाल बांध बनाना चाहती है। तमिलनाडु इस परियोजना का कड़ा विरोध कर रहा है, क्योंकि उसका मानना है कि बांध बनने से नदी के निचले हिस्से में पानी का प्रवाह कर्नाटक के नियंत्रण में आ जाएगा, जिससे तमिलनाडु के डेल्टा क्षेत्र के लाखों किसानों की आजीविका और खेती पूरी तरह तबाह हो जाएगी।

छात्रों पर लाठीचार्ज और पैलेट गन के इस्तेमाल की कार्रवाई पर स्पष्टीकरण दें अमित शाह

- 'इंडिया' गठबंधन की बैठक के बाद खड़गे ने एक्स पर पोस्टर कर कहा

नई दिल्ली (एजेंसी)। कांग्रेस अध्यक्ष मल्लिकार्जुन खड़गे ने सोमवार को कहा कि केंद्रीय गृह मंत्री अमित शाह को संसद में आकर प्रदर्शनकारी छात्रों पर लाठीचार्ज और पैलेट गन के इस्तेमाल को लेकर स्पष्टीकरण देना चाहिए। खड़गे ने यह भी कहा कि पीएम मोदी को बताना चाहिए कि राम मंदिर में चढ़ावे की "चोरी" कैसे हुई। खड़गे ने संसद भवन स्थित अपने कक्ष में "इंडिया" गठबंधन में शामिल दलों के नेताओं की बैठक के बाद एक्स पर पोस्टर किया, "मोदी सरकार को 'इंडिया' का जवाब देना होगा। मीडिय रिपोर्ट के मुताबिक गृह मंत्री संसद में आएँ और छात्रों पर लाठीचार्ज और पैलेट गन के इस्तेमाल की कार्रवाई पर स्पष्टीकरण दें। उन्होंने कहा कि पीएम मोदी यह बताएं कि राम मंदिर को



श्रद्धालुओं द्वारा चढ़ाया गया चंदा और चढ़ावा कैसे चोरी हो गया, जबकि ट्रस्ट प्रधा्यमंत्री की निगरानी में था। विपक्ष बीते 20 जुलाई को प्रदर्शनकारी छात्रों पर पुलिस की कार्रवाई को लेकर गृह मंत्री से संसद में बयान देने की मांग कर रहा है। विपक्ष ने इस मुद्दे पर अमित शाह के इस्तीफे की भी मांग की है। विपक्षी दलों की बैठक में खड़गे के अलावा लोकसभा में नेता प्रतिपक्ष राहुल

गांधी, कांग्रेस के महासचिव जयराम रमेश और के सी वेणुगोपाल, सपा सांसद धर्मेन्द्र यादव, टीएमसी सांसद महेश मोहना और सागरिका घोष, राष्ट्रवादी कांग्रेस पार्टी (रसद पवार) की सुप्रिया सुले, शिवसेना (यूबीटी) के संजय राज और अरविंद सावंत, झारखंड मुक्ति मोर्चा की महुआ माजी, माकपा के जयन ब्रिटान और कई अन्य नेता शामिल हुए।

जापान में मूल आबादी पहली बार 12 करोड़ से नीचे, घटती जन्मदर चुनौती

टोक्यो, एजेंसी। जापान में रहने वाले मूल जापानी नागरिकों की संख्या 42 वर्षों में पहली बार 12 करोड़ से नीचे आ गई है। देश लगातार घटती जन्मदर, तेजी से बढ़ती बुजुर्ग आबादी और श्रमिकों की कमी जैसी गंभीर जनसांख्यिकीय चुनौतियों का सामना कर रहा है। वहीं, विदेशी नागरिकों की संख्या रिकॉर्ड स्तर पर पहुंच गई है, जो अर्थव्यवस्था की श्रम जरूरतों को पूरा करने में अहम भूमिका निभा रहे हैं। जापान टाइम्स के अनुसार, जापान के आंतरिक मामलों और संचार मंत्रालय के ताजा आंकड़ों में बताया गया है कि एक जनवरी 2026 तक देश में रहने वाले मूल जापानी नागरिकों की आबादी घटकर 11.974 करोड़ रह गई। यह पिछले वर्ष की तुलना में 0.76 प्रतिशत कम है और 1984 के बाद पहली बार यह संख्या 12 करोड़ से नीचे पहुंची है। वर्ष 2009 में आबादी के उच्चतम स्तर पर पहुंचने के बाद से जापानी नागरिकों की संख्या लगातार 17 वर्षों से घट रही है।

श्रीलंका जेल संघर्ष : एक कैदी की मौत, सात घायल

कोलंबो, एजेंसी। श्रीलंका की महारा जेल में कैदियों के बीच संघर्ष हुआ। पुलिस ने बताया कि इसमें एक कैदी की मौत हो गई और सात घायल हो गए। सुरक्षा बढ़ा दी गई और विशेष पुलिस बल तैनात किया गया। जुलाई की शुरुआत में नेगोबो जेल में भी ऐसा ही संघर्ष हुआ था, जिसमें 33 लोग मारे गए थे।

कोलंबिया में पुलिस अड्डे पर हमला : ईएलएन पर आरोप, 11 अधिकारी घायल

बोगोटा, एजेंसी। एक अगस्त को एक पुलिस अड्डे के बाहर हुए विस्फोट में 11 अधिकारी घायल हुए और एक पुलिस कुत्ता मारा गया। सरकार ने इस हमले के लिए नेशनल लिबरेशन आर्मी (ईएलएन) को दोषी ठहराया। यह हमला कुकुटा में हुआ, जो कोलंबिया-वेनेजुएला सीमा पर है। जनरल विलियम रिकोन ने इसे 'घिनौना आतंकवादी हमला' बताया। रक्षा मंत्री पेद्रो सांचेज ने जानकारी देने वाले को 60,000 अमेरिकी डॉलर का इनाम देने की पेशकश की। नए राष्ट्रपति एबेलाडो दे ला एस्प्रीला शांति वार्ता रद्द करने का वादा कर चुके हैं। ईएलएन दशकों से कोलंबिया सरकार से लड़ रहा है।

ट्रेडर्स अब पैसे देकर पहले देख सकेंगे ट्रम्प के पोस्ट

वाशिंगटन, एजेंसी। अमेरिकी राष्ट्रपति डोनाल्ड ट्रम्प की सोशल मीडिया कंपनी ट्रथ सोशल ने वॉल स्ट्रीट के हाई-प्रोफ़ेसी ट्रेडर्स के लिए ट्रथ एपीआई नाम की पेड सर्विस शुरू की है। इसके तहत कस्टमर मंथली फीस देकर ट्रम्प और दूसरे अकाउंट्स के पोस्ट तक तेज तकनीकी पहुंच हासिल कर सकेंगे, ताकि वे बाजार में तेजी से ट्रेड कर सकें। आलोचकों का कहना है कि ट्रम्प के टैरिफ, युद्ध, ब्याज दर और दूसरे नीतिगत फैसलों से शेयर, बॉन्ड और मुद्रा बाजार प्रभावित होते हैं, ऐसे में यह व्यवस्था इन्फ्लेशन ट्रेंडिंग और सार्वजनिक पद के निजी लाभ के लिए इस्तेमाल जैसे गंभीर सवाल खड़े करती है। वहीं ट्रम्प मीडिया का कहना है कि पोस्ट सभी के लिए एक ही समय पर जारी किए जाएंगे और सर्विस में कोई अनुचित लाभ नहीं है।

ट्रम्प बोले– ईरान पर हमला फिलहाल टाला

वाशिंगटन डीसी, एजेंसी। अमेरिकी राष्ट्रपति डोनाल्ड ट्रम्प ने कहा है कि ईरान पर प्रस्तावित सैन्य हमला फिलहाल टाल दिया गया है। उनके मुताबिक, ईरान और कुछ मिडिल ईस्ट देशों की ओर से समझौते का प्रस्ताव आने के बाद यह फैसला लिया गया। ट्रम्प ने सोशल मीडिया पर पोस्ट कर दावा किया कि अमेरिका ईरान पर बड़े सैन्य हमले के लिए पूरी तरह तैयार था। उन्होंने दावा किया कि समझौते की रूपरेखा पर सहमति बनी है, जिसमें होर्मुज स्ट्रेट को सुरत खोलना और ईरान के परमाणु खतरे को खत्म करना शामिल है। ट्रम्प ने यह भी कहा कि इजराइल भी इस फैसले में अमेरिका के साथ है। इससे पहले एक्सियोस की रिपोर्ट में दावा किया गया था कि सऊदी अरब के क्राउन प्रिंस मोहम्मद बिन सलमान ने ट्रम्प से फोन पर बात कर ईरान पर संभावित बड़े हमले को टालने और संयम बरतने की अपील की थी। ईरान पर हमला टालने के ट्रम्प के फैसले के बावजूद संकट अभी खत्म नहीं हुआ है। मिडिल ईस्ट इस्टर्नयूट के सीनियर फेलो रॉस हैरिसन का मानना है कि आगले कुछ दिन तय करेंगे कि तनाव कम होगा या फिर जंग दोबारा भड़क सकती है।

बारिश से बेहाल पाकिस्तान: शहरों में बाढ़ जैसे हालात, बांध टूटे, बिजली ठप

इस्लामाबाद, एजेंसी। पाकिस्तान में लगातार हो रही मूसलाधार मानसूनी बारिश ने राजधानी इस्लामाबाद, रावलपिंडी, पेशावर और अटक समेत कई इलाकों में जनजीवन पूरी तरह अस्त-व्यस्त कर दिया है। कई शहरों में सड़कें पानी में डूब गई हैं, घरों और दुकानों में बारिश का पानी घुस गया है, बिजली आपूर्ति बाधित हो गई है और कई जगहों पर सड़कें च छोटे बांध भी टूट गए हैं। मौसम विभाग ने पांच अगस्त तक भारी बारिश, शहरी बाढ़ और पहाड़ी क्षेत्रों में भूस्खलन की चेतावनी जारी की है।

इस्लामाबाद और रावलपिंडी में सड़कें बनी नदी : शुक्रवार तड़के हुई तेज बारिश के बाद इस्लामाबाद और रावलपिंडी के कई इलाके जलमग्न हो गए। मेरी रोड, कचहरी चौक और पेशावर रोड जैसी प्रमुख सड़कें पानी में डूब गईं, जिससे यातायात बुरी तरह प्रभावित हुआ। भारा काहू इलाके में करीब दो फीट तक पानी भर गया। कई वाहन बीच सड़क में फंस गए और बारिश का पानी लोगों के घरों तक पहुंच गया। स्थानीय निवासी मोहम्मद अकरम अब्बासी ने बताया

कि हालात इतने खराब थे कि लोगों को खुद लाउडस्पीकर से बच्चों को घरों के अंदर रहने की अपील करनी पड़ी, जबकि तत्काल कोई सरकारी मदद नहीं पहुंची।

लेह नाले का जलस्तर बढ़ा, प्रशासन ने जारी किया अलर्ट : रावलपिंडी के लेह नाले का जलस्तर बढ़कर करीब 10 फीट तक पहुंच गया। इसके बाद जिला प्रशासन ने रेड अलर्ट जारी कर दिया। बारिश के दौरान कई निचले इलाकों में पानी भर गया और लोगों में दहशत फैल गई। स्थिति की और खराब बनाने में अथुरे विकास कार्य भी जिम्मेदार रहे। वॉटर एंड सैनिटेशन एजेंसी की ओर से सेक्पूर रोड और असगर मॉल रोड पर की गई खुदाई के कारण सड़कें खतरनाक हो गईं। वहीं, बिजली वितरण कंपनी आईईएससीओ ने सुरक्षा कारणों से कई इलाकों की बिजली काट दी, जिससे लोगों की परेशानियां और बढ़ गईं।

अटक में बांध टूटा, कई परिवारों का सब कुछ बर्बाद : अटक जिले के पिडिबेब कस्बे में सबसे ज्यादा नुकसान हुआ। यहां मल्लाहवाला गंडा कास नाम का

छोटा बांध तेज बारिश के कारण ओवरफ्लो हो गया और उसका तटबंध टूट गया। इसके बाद बाढ़ का पानी कमरियाल और गुंडकास जैसे निचले इलाकों में फैल गया।

स्थानीय लोगों ने क्या-क्या कहा : दर्जनों मकान क्षतिग्रस्त हो गए और कई परिवारों को अपनी छतों पर शरण लेनी पड़ी। किराना दुकानदार मोहम्मद अलम ने बताया कि ढेर पानी के तेज बहाव में उनकी दुकान का अधिकांश सामान खराब हो गया। व्यापारी रशीद महमूद ने कहा कि दुकान में पानी घुसने से ब्रेड, केक, बिस्कुट, रस्क

समेत पूरा बेकरी सामान खराब हो गया। फ्रिज, डिस्पले काउंटर और अन्य बिजली के उपकरण भी नुकसान की चपेट में आ गए। स्थानीय निवासी शाजिया बीबी ने बताया कि उनके घर का फर्नीचर, बिस्तर, कपड़े, घरेलू उपकरण और जरूरी दस्तावेज पानी में खराब हो गए। वहीं, अब्दुल कदीर ने कहा कि घर की दीवारों में नमी आ गई है और उनके गिरने का खतरा बना हुआ है।

पेशावर में 120 लोगों को सुरक्षित निकाला गया : पेशावर में शुक्रवार सुबह हुई भारी बारिश के बाद बुधनी नाला उफान पर आ गया। इसके चलते सरदा कॉलोनी पूरी तरह पानी में डूब गई और वहां रहने वाले लोग घरों में फंस गए। रस्कुय 1122 के प्रवक्ता बिलाल अहमद फैजी ने बताया कि 40 बचावकर्मियों और चार वाहनों की मदद से 120 लोगों को सुरक्षित बाहर निकाला गया। इसके अलावा वारसाक रोड के खुशहाल बाग इलाके से पांच अन्य लोगों को भी बचाया गया। साफिया होम्स और नासिर बाग रोड पर भी राहत दल भेजे गए, हालांकि वहां लोगों को निकालने की जरूरत नहीं पड़ी।

बीआरटी सेवा बंद, 84 बिजली फीडर ठप : बुधनी ब्रिज पर पानी बढ़ने के बाद पेशावर बस रैपिड ट्रांजिट (बीआरटी) सेवा पूरी तरह बंद कर दी गई। इससे हजारों यात्रियों को परेशानी का सामना करना पड़ा। बारिश और तेज हवाओं के कारण पेशावर इलेक्ट्रिक सप्लाय कंपनी के 84 बिजली फीडर भी बंद हो गए। इसमें पेशावर के 41, खैबर के 22, मर्दान के 12, स्वाबी के 5 और स्वात के 4 फीडर शामिल हैं। बिजली आपूर्ति ठप होने से कई जिलों में लोगों की घंटों अंधेरे में रहना पड़ा।

मॉस्को रेस्टोरेंट में होममेड बम से भीषण धमाका, तीन लोगों की मौत और 21 घायल, जांच जारी



से बहुत दूर से उड़ गया था। ऐसा मुम्किन है कि बम ले जा रही उस महिला को यह जानकारी ही न हो कि उसके पास कोई खतरनाक विस्फोटक चीज मौजूद है। पुलिस अब इस खौफनाक आतंकी साजिश के सभी पहलुओं की बहुत ही गहनता और बारीकी से जांच-पड़ताल कर रही है।

प्राइवेट इवेंट के कारण बची जान : रेस्टोरेंट की आधिकारिक वेबसाइट के मुताबिक शनिवार को एक प्राइवेट इवेंट होने की वजह से इसे आम ग्राहकों के लिए पूरी तरह से बंद रखा गया था। अधिकारियों का साफ मानना है कि अगर यह रेस्टोरेंट की यह संख्या बहुत ज्यादा बड़ी हो सकती थी। धमाका स्थानीय समानुसार रात करीब आठ बजे से ठीक पहले हुआ, जिसमें बम ले जा रही महिला और रेस्टोरेंट के स्क्विरोट्री गाई की जान चली गई। इसके अलावा वहां मौजूद एक अन्य निदोष ग्राहक ने भी इस भयंकर धमाके की

चपेट में आकर मौके पर ही दम तोड़ दिया। **इलाके को किया गया पूरी तरह सील :** मॉस्को जांच समिति के मुताबिक तमाम जांच अधिकारी, फोरेंसिक विशेषज्ञ और इमरजेंसी सर्विसेज की विशेष टीमें मौके पर राहत और बचाव कार्य में जुटी हुई हैं। सरकारी समाचार एजेंसी ने एक वीडियो जारी करके दिखाया है कि पूरे इलाके की घेराबंदी करके भारी संख्या में सशस्त्र पुलिस बल तैनात किया गया है।

सुरक्षा को ध्यान में रखते हुए स्थानीय प्रशासन ने आम जनता के लिए उस पूरे प्रभावित इलाके को फिलहाल पूरी तरह से बंद कर दिया है। पुलिस लगातार सबूत जुटा रही है ताकि इस खौफनाक बम धमाके के असली कारणों का पता लगाया जा सके।

अज्ञात महिला ने की थी रेस्टोरेंट में घुसने की कोशिश : सरकारी समाचार एजेंसी आरआईए ने बताया कि रूस की आतंकवाद-रोधी समिति के

अनुसार, एक अज्ञात महिला ने रेस्टोरेंट में घुसने की कोशिश की लेकिन एक सुरक्षा गार्ड ने उसे रोक दिया। एजेंसी ने कहा कि इसके बाद हुए धमाके में वह महिला, सुरक्षा गार्ड और बाल्जी रॉसी इटैलियन रेस्टोरेंट का एक ग्राहक मारा गया। पुलिस ने बताया कि घायलों को अलग-अलग गंभीरता की चोटें आईं। रूस की सरकारी समाचार एजेंसी आरआईए ने घटनास्थल पर भारी हथियारों से लैस सुरक्षा अधिकारियों का वीडियो जारी किया। उस इलाके को आम जनता के लिए बंद कर दिया गया था।

मारे गए और घायल लोगों की पहचान नहीं की गई उजागर : अधिकारियों ने मारे गए या घायल हुए लोगों के नाम नहीं बताए और न ही यह बताया कि उनके हिसाब से इसके लिए कौन जिम्मेदार हो सकता है। यूक्रेन के साथ चार साल से ज्यादा समय से चल रही पूरी लड़ाई के बाद रूस की एफएसबी सिक्वोरिट्री सर्विस ने इस साल की शुरुआत में कहा था कि कीच पर कई हत्याओं और हत्या की कोशिशों के आरोप लगने के बाद अधिकारी बड़े मिलिट्री अधिकारियों की सुरक्षा बढ़ाएंगे। कोमसेंट डेली अखबार ने अपने ही सोर्स का हवाला देते हुए कहा कि बम का मकसद रेस्टोरेंट के समर टेरेस के बाहर मजे कर रहे मेहमानों को घायल करना और मारना था। इससे पता चलता है कि बम किसी और ने दूर से ही फोड़ दिया था और उसे ले जा रही महिला को शायद यह नहीं पता था कि यह एक एकस्प्लोटिव डेवाइस है।

अमेरिका: इडाहो के रेस्तरां में अंधाधुंध गोलीबारी, हमलावर समेत तीन लोगों की मौत; दो घायल

वाशिंगटन, एजेंसी। अमेरिका के इडाहो राज्य के दिवन फॉल्स शहर से गोलीबारी की घटना सामने आई है, जहां एक एक फास्ट-फूड रेस्तरां में एक बंदूकधारी ने अंधाधुंध गोलीबारी कर दी। इस घटना में हमलावर समेत कम से कम तीन लोगों की मारे जाने की खबर है, जबकि दो अन्य लोग गंभीर रूप से घायल हो गए। दिवन फॉल्स शहर के एक अधिकारी ने बताया कि यह घटना शनिवार स्थानीय समानुसार दोपहर करीब 2:30 बजे हुई। हमलावर ने यहां के फेमस 'इन-एन-आउट बार्ग' रेस्तरां में गोलीबारी शुरू कर दी। हालांकि, अधिकारी ने यह स्पष्ट नहीं किया कि इस घटना में मारे गए तीन लोगों में हमलावर शामिल था या नहीं।

गोलीबारी के बाद अफरा-तफरी का माहौल : दरअसल, पश्चिमी अमेरिकी राज्य इडाहो दिवन फॉल्स शहर स्थित रेस्तरां में जब गोलीबारी हुई तो, वहां अफरा-तफरी मच गई और लोग अपनी जान बचाने के लिए इधर-उधर भागने लगे। इस दौरान कई लोगों को गोली लगी। घटना की सूचना मिलते ही दिवन फॉल्स पुलिस विभाग ने तुरंत कार्रवाई की। इस गोलीबारी में कम से कम लोगों की मौत की खबर है। हालांकि, पुलिस अभी पीड़ितों और मृतकों की सटीक संख्या का पता लगाने में जुटी हुई है।

कम से कम 3 लोगों की मौत : दिवन फॉल्स शहर के अधिकारी जोश पामर के अनुसार, इस घटना में तीन लोग मारे गए और दो घायल हुए, लेकिन यह स्पष्ट नहीं था कि हमलावर

को भी मृतकों में गिना गया था या नहीं। स्थानीय मीडिया द्वारा वायरल हो रहे वीडियो फुटेज में इन-एन-आउट बर्गर के बाहर एक युवक को लंबी बंदूक के साथ देखा गया। सोशल मीडिया पर पोस्ट किए गए एक अन्य वीडियो में एक दर्जन से अधिक लोगों को रेस्तरां से बाहर भागते हुए दिखाया गया।

पुलिस ने किया ढेर : इस अचानक हुई भयंकर वारदात की खबर मिलते ही भारी पुलिस बल ने तुरंत पहुंचकर पूरे इलाके की बहुत ही कड़ी घेराबंदी कर ली। पुलिस अधिकारियों ने उस हथियारबंद हमलावर को बहुत ही शांति से सरेड करने के लिए बार-बार कहा, लेकिन उसने लगातार अपनी फायरिंग जारी रखी। इसके बाद लोगों के बचाव में पुलिस हराकै की गई कड़ी जवाबी कार्रवाई में वह सिरफिरा हमलावर गोली लगने से मौके पर ही मारा गया। सोशल मीडिया पर काफी तेजी से वायरल हो रहे एक वीडियो में वह शख्स रेस्तरां के सामने अत्याधुनिक के लिए इधर-उधर भागने लगे। इस दौरान कई लोगों को गोली लगी। घटना की सूचना मिलते ही दिवन फॉल्स पुलिस विभाग ने तुरंत कार्रवाई की। इस गोलीबारी में कम से कम लोगों की मौत की खबर है। हालांकि, पुलिस अभी पीड़ितों और मृतकों की सटीक संख्या का पता लगाने में जुटी हुई है।

कम से कम 3 लोगों की मौत : दिवन फॉल्स शहर के अधिकारी जोश पामर के अनुसार, इस घटना में तीन लोग मारे गए और दो घायल हुए, लेकिन यह स्पष्ट नहीं था कि हमलावर

पीओके में कत्लेआम की रिपोर्टिंग पर पाबंदी: पाकिस्तान ने विदेशी मीडिया पर लगाई रोक

इस्लामाबाद (एजेंसी)। पाकिस्तान के कब्जे वाले कश्मीर (पीओके) में जारी भीषण विरोध प्रदर्शनों और हिंसा की रिपोर्टिंग के बाद, शहबाज शरीफ सरकार ने कथित तौर पर विदेशी मीडिया सहित कई प्रमुख डिजिटल समाचार वेबसाइटों पर रोक लगा दी है। यह कदम तब उठाया गया है जब आसिम मुनिर के नेतृत्व वाली पाकिस्तानी सेना पर पीओके में कत्लेआम मचाने के आरोप लग रहे हैं। हालांकि, पाकिस्तान सरकार ने इस संबंध में अब तक कोई आधिकारिक बयान जारी नहीं किया है। रिपोर्ट्स के अनुसार, पीओके में प्रदर्शनों, सुरक्षा बलों की कार्रवाई और बिगड़ते हालात की कवरेज के बाद इन अंतरराष्ट्रीय और डिजिटल मीडिया प्लेटफॉर्म को पाकिस्तान में एक्सेस नहीं किया जा रहा है। इस शाहबाज सरकार द्वारा अपने रैपिड पर निंत्रण बनाए रखने की कोशिश के तौर पर देखा जा रहा है, हालांकि इसकी स्वतंत्र पुष्टि नहीं हुई है। यह सेंसरशिप



कोई नई बात नहीं है। इससे पहले, विदेशी मीडिया ने ही रिपोर्ट किया था कि इस्लामाबाद की एक अदालत में पाकिस्तान की नेशनल साइबर क्राइम इन्वेस्टिगेशन एजेंसी (एनसीसीआईए) ने कई यूट्यूब चैनलों को ब्लॉक करने की मांग की थी। इसमें पूर्व प्रधानमंत्री इमरान खान, विपक्षी नेताओं और सरकारी आलोचना करने वाले पत्रकारों से जुड़े चैनल शामिल बताए गए थे। यूट्यूब ने

तब 27 कंटेन्ट क्रिएटर्स को अदालत के निर्देशों का पालन करने पर कार्रवाई की चेतावनी भी दी थी। इसी बीच, पीओके में जॉइंट अनामी एक्शन कमेटी (जेएएसीके) जोरदार प्रदर्शन जारी है। समिति ने कुछ मुजफ्फराबाद में सुरक्षा बलों ने एक निहत्थे व्यक्ति के साथ मारपीट की और साढ़े कापड़ों में मौजूद एक व्यक्ति ने प्रदर्शनकारियों की ओर

गोली चलाई। जेएएसी ने इन आरोपों की स्वतंत्र जांच की मांग कर संयुक्त राष्ट्र, मानवाधिकार संगठनों जैसे ओएचसीएचआर, एमनेस्टी इंटरनेशनल, ह्यूमन राइट्स वॉच, आईहीआरसी और अंतरराष्ट्रीय मीडिया से तत्काल हस्तक्षेप की अपील की है। मानवाधिकार परिषद पाकिस्तान-अधिकृत जम्मू और कश्मीर के हवाले से दावा किया गया है कि मौजूदा अशांति के दौरान अब तक लगभग 80 लोगों की मौत हुई है, जिनमें 76 नागरिक और चार पुलिसकर्मी शामिल बताए गए हैं। हालांकि, इन दावों की भी स्वतंत्र पुष्टि नहीं हुई है। पीओजेके में दूसरे चरण के चुनाव के दौरान भी बड़े पैमाने पर विरोध प्रदर्शन, सड़क जाम और प्राइवेट अत्यवस्था की खबरें सामने आई थीं, जिसने चुनावी प्रक्रिया की निष्पक्षता और अभिव्यक्ति की स्वतंत्रता पर गंभीर सवाल खड़े कर दिए हैं।

पेरु में टूरिस्ट प्लेन क्रैश, क्रू समेत 13 की मौत:सभी 11 पर्यटक यूरोप से थे

नाज्का, एजेंसी। पेरू के नाज्का शहर के पास शनिवार को एक टूरिस्ट प्लेन दुर्घटनाग्रस्त हो गया। हदसे में 11 यूरोपीय पर्यटकों समेत 13 लोगों की मौत हो गई। मृतकों में 7 इटली, 2 स्पेन और 2 जर्मनी के पर्यटक शामिल हैं। विमान के पायलट और को-पायलट की भी जान चली गई। यह विमान इका शहर से उड़ान भरकर पर्यटकों को 2000 साल पुरानी नाज्का लाइन्स दिखाने का रहा था। नाज्का लाइन्स के पास पहुंचने के बाद प्लेन खेत में जाकर गिरा। इसमें आग लग गई। हदसे के बाद प्लेन के मलबे के पास जले हुए शव बिखरे पड़े थे। पेरू सरकार ने हदसे की जांच के आदेश दिए हैं। राष्ट्रपति केइको फुजीमोरी ने घटना पर दुख जताया है और नाज्का एयरपोर्ट का संचालन अस्थायी रूप से रोकने पर भी विचार किया जा रहा है।

14 साल से सीनिक फ्लाइट्स ऑननाइज कर रही थी कंपनी : जो प्लेन हदसे का शिकार हुआ, उसे पेरू की कंपनी 'एरोडियाना' ऑपरेट कर रही थी। एयरलाइन की वेबसाइट के मुताबिक, वह पिछले 14 साल से सेसना ग्रैंड कारवाय प्लेन का इस्तेमाल करके नाज्का लाइन्स के ऊपर सीनिक फ्लाइट्स (नजारे दिखाने वाली उड़ानें) की सुविधा दे रहे हैं। हदसे की जांच की जा रही है। एरोडियाना ने कोई कमेंट नहीं दिया।

नाज्का लाइन्स क्या है : पेरू की राजधानी लीमा से करीब 400 किमी दक्षिण में नाज्का और पाल्पा के रेगिस्तान में 2,000 साल पुरानी विशाल आकृतियां बनी हैं। माना जाता है कि इन्हें 200 ईसा पूर्व से 600 ईस्वी के बीच नाज्का सभ्यता के लोगों ने बनाया था। गहरे रंग की पथरीली सतह हटाकर नीचे की हल्की मिट्टी को उभारने से ये आकृतियां बनाई गईं। इनमें बंदर, हंमिंगबर्ड, मकड़ी, कोंडोर, क्लेन, पेड़ और हाथ जैसी दर्जनों आकृतियां शामिल हैं। कई आकृतियां 100 से 300 मीटर या उससे भी बड़ी हैं, जबकि कुछ सीधी रेखाएं कई किलोमीटर तक फैली हैं।

इन्हें देखने लोग क्यों आते हैं : नाज्का लाइन्स का पूरा आकार जमीन से दिखाई नहीं देता। इन्हें साफ तौर पर केवल विमान, हेलिकॉप्टर, व्यूइंग टावर या आसपास की ऊंची पहाड़ियों से देखा जा सकता है।

यही वजह है कि हर साल हजारों पर्यटक सीनिक फ्लाइट लेकर इन्हें देखने पहुंचते हैं। वैज्ञानिक आज भी इनके उद्देश्य पर एकमत नहीं हैं। इन्हें धार्मिक अनुष्ठानों, जल स्रोतों, खगोलीय गणनाओं या सांस्कृतिक परंपराओं से जोड़कर देखा जाता है। बेहद शुष्क जलवायु के कारण ये आकृतियां करीब 2,000 साल से सुरक्षित हैं।

नाज्का में पहले भी हो चुके हैं हदसे : पिछले कुछ दशकों में इस मशहूर हैरिटेज साइट पर विमान दुर्घटना का यह पहला मामला नहीं है। 2022 में एक और छोटा पर्यटक विमान दुर्घटनाग्रस्त हो गया था, जिसमें सवार सात लोगों की मौत हो गई। 2010 में भी एक पर्यटक विमान इसी जगह के ऊपर दुर्घटनाग्रस्त हो गया, जिसमें विमान में सवार छह लोगों की मौत हो गई।

‘मुख्यमंत्री मातृशक्ति योजना’ के तहत एक्सपायरी चना-दाल की सप्लाई

पांडेसरा में गर्भवती महिलाओं के स्वास्थ्य से खिलवाड़

बासी माल भेजकर प्रशासन ने खड़े किए हाथ, सप्लायर का आरोप

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के पांडेसरा क्षेत्र में ‘मुख्यमंत्री मातृशक्ति योजना’ के तहत आंगनवाड़ी केंद्रों के माध्यम से गर्भवती और धात्री (स्तनपान कराने वाली) माताओं को वितरित किए जाने वाले दाल-चना के राशन का बड़ा हिस्सा एक्सपायरी डेट पर कर चुका और बासी पाया गया है। आंगनवाड़ी कार्यकर्ताओं द्वारा जांच के दौरान यह गंभीर

दुकान नंबर 48 के संचालक संजयकुमार नटवरलाल शाह ने बताया कि एक्सपायरी डेट वाला राशन सीधे सरकारी गोदाम से भेजा जाता है। सरकारी गोदाम से जो भी माल भेजा जाता है, उसे व्यापारियों को मजबूरी में स्वीकार करना पड़ता है। यदि व्यापारी खराब या एक्सपायरी माल वापस करने की कोशिश करते हैं, तो गोदाम और संबंधित अधिकारी उसे वापस लेने से साफ इनकार कर देते हैं। इस तरह बासी और खराब माल व्यापारियों पर थोप

तथा फोन पर शिकायत की। अधिकारियों ने आशवासन दिया था कि आंगनवाड़ी कार्यकर्ताओं से लिखित रिपोर्ट लेकर माल वापस ले लिया जाएगा। लेकिन बार-बार शिकायत और संपर्क के बावजूद अब तक कोई कार्रवाई नहीं की गई। दूसरी ओर आंगनवाड़ी कार्यकर्ताओं ने भी इस माल को स्वीकार करने या वापस लेने से इनकार कर दिया है। आरोप है कि अधिकारी एक-दूसरे पर जिम्मेदारी डालकर मामले से बचने की कोशिश कर रहे हैं।



लापरवाही सामने आने से प्रशासनिक हलकों में हड़कंप मच गया है। इससे यह सवाल खड़ा हो गया है कि सरकार गर्भवती महिलाओं और उनके होने वाले नवजात शिशुओं के स्वास्थ्य के साथ लापरवाही बरत रही है।

पांडेसरा क्षेत्र की 25 से अधिक आंगनवाड़ियों में भेरे भवानी मार्केटिंग यूनित के माध्यम से गर्भवती और धात्री माताओं को प्रोटीनयुक्त आहार उपलब्ध कराने के लिए तुअर दाल और चना भेजा जाता है। जब आंगनवाड़ी कार्यकर्ताओं ने पैकेटों की जांच की तो उन पर अंकित एक्सपायरी डेट काफी पहले ही समाप्त हो चुकी थी। जो खाद्य सामग्री मां और बच्चे के लिए पोषण का स्रोत होनी चाहिए थी, वही प्रशासनिक लापरवाही के कारण उनके स्वास्थ्य के लिए खतरा बन गई।

दिया जाता है। संजयकुमार शाह ने बताया कि उनकी दुकान के माध्यम से कुल 24 आंगनवाड़ियों को राशन उपलब्ध कराया जाता है। जून-जुलाई माह के लिए 28 जून को आया माल खोलने पर एक्सपायरी पाया गया। वर्तमान में उनकी दुकान में 2311 किलोग्राम चना और 1980 किलोग्राम दाल का बड़ा स्टॉक पड़ा हुआ है। इतनी बड़ी मात्रा में खराब माल जमा होने से दुकान में जगह की भारी कमी हो गई है। बरसात के मौसम में यदि यह माल बाहर रखा जाए तो और अधिक खराब होने की आशंका है। इसके कारण अन्य आवश्यक राशन रखने के लिए भी जगह नहीं बची है। आरोप है कि एक्सपायरी माल मिलने के बाद व्यापारी ने सरकारी गोदाम प्रबंधक और जोनल अधिकारी केतु कावड़ को कई बार व्यक्तिगत रूप से

अब नए महीने का पोषण राशन वितरण के लिए पहुंच चुका है, जिससे व्यापारियों की चिंता और बढ़ गई है। उनका कहना है कि यदि लाभार्थियों या आंगनवाड़ी कार्यकर्ताओं से नए राशन के लिए बायोमेट्रिक (अंगूठा) सत्यापन कराया जाएगा, तो सिस्टम में पुराने एक्सपायरी दाल-चना के स्टॉक को भी वितरित दिखाया जा सकता है। इससे या तो यह खराब राशन रिकॉर्ड में बांटा हुआ दिखा दिया जाएगा या फिर वास्तव में गर्भवती महिलाओं तक पहुंच सकता है। इस गंभीर मामले को देखते हुए दोषी अधिकारियों और सप्लायरों के खिलाफ तत्काल जांच समिति गठित कर कड़ी कार्रवाई करने की मांग उठ रही है।

सूरत में किन्नरों के दो गुट आमने-सामने

घर में घुसकर चाकू से किया हमला

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के लसकाणा क्षेत्र में किन्नरों के दो गुटों के बीच पुरानी रंजिश के चलते खूनी संघर्ष का मामला सामने आया है। अमरोली क्षेत्र में रहने वाले और शहर के विभिन्न इलाकों में मांगकर आजीविका चलाने वाले 29 वर्षीय किन्नर सपनाकुंवर नंदनीकुंवर पर पांच किन्नरों ने मिलकर जानलेवा हमला कर दिया।

बताया जा रहा है कि रेलवे स्टेशन पर हुई कहासुनी के बाद आरोपी रंजिश रखते हुए लसकाणा स्थित उनके घर तक पहुंच गए।

घटना के अनुसार, 30 जुलाई 2026 को दोपहर करीब 2 बजे सपनाकुंवर अपने अन्य किन्नर साथियों के साथ सूरत रेलवे स्टेशन पर मौजूद थे। इस दौरान वे चैत्र माह में महाकाली माता की पूजा को लेकर आपस में चर्चा कर रहे थे। तभी पास में बैठी खुशीकुंवर नाम की किन्नर ने यह कहते हुए कि ‘तुम लोग मेरी बातें क्यों कर रहे हो’, गाली-गलौज शुरू कर दी। देखते ही देखते विवाद मारपीट में बदल गया।

रेलवे स्टेशन से लौटने के बाद शाम करीब 7 बजे सपनाकुंवर अपने मित्र दीपकुंवर के लसकाणा स्थित विपुलनगर स्थित घर पहुंचे। वहां वे दीपकुंवर और समीराकुंवर के साथ रात का भोजन बना रहे थे। रात करीब 8 बजे रेलवे स्टेशन पर हुए विवाद की रंजिश रखते हुए शुभकुंवर, ब्यूटीकुंवर और लकड़ी का डंडा लेकर आए जमनाकुंवर जबरन घर में घुस गए। घर में घुसते ही आरोपियों ने सपनाकुंवर और उनके साथियों के साथ गाली-

गलौज शुरू कर दी और धक्का-मुक्की करते हुए मारपीट करने लगे। इस दौरान शुभकुंवर और ब्यूटीकुंवर ने सपनाकुंवर को पकड़ लिया, जबकि जमनाकुंवर ने लकड़ी के डंडे से उनके शरीर पर ताबड़तोड़ वार किए।

मारपीट के दौरान खुशीकुंवर भी घर में पहुंच गई और सपनाकुंवर को सीने पर लात मारकर जमीन पर गिरा दिया। इसके बाद उसने रसोई में रखा सब्जी काटने का चाकू उठाकर सपनाकुंवर पर हमला करने का प्रयास किया। बचाव में सपनाकुंवर ने अपना दाहिना हाथ आगे कर दिया,

जिससे चाकू उनके हाथ में लग गया और वे लहलुहान हो गए।

इसी बीच पीछे से आई मान्याकुंवर ने भी सपनाकुंवर को सीने पर लात मारी और बाल पकड़कर जमीन पर पटक दिया। शोर-शराबा सुनकर आसपास के लोग इकट्ठा होने लगे, जिसके डर से सभी आरोपी मौके से फरार हो गए। घायल सपनाकुंवर को उनके साथियों ने पहले दीनबंधु अस्पताल और बाद में बेहतर इलाज के लिए नई सिविल अस्पताल में भर्ती कराया।

इलाज के बाद सपनाकुंवर ने लसकाणा पुलिस थाने में शिकायत दर्ज कराई। पुलिस ने जमनाकुंवर, शुभकुंवर, ब्यूटीकुंवर, खुशीकुंवर और मान्याकुंवर के खिलाफ भारतीय नागरिक सुरक्षा संहिता (बीएनएसएस) की संबंधित धाराओं तथा हथियारबंदी संबंधी सार्वजनिक अधिसूचना के उल्लंघन के तहत मामला दर्ज कर लिया है। मामले की आगे की जांच सहायक उपनिरीक्षक भम्बर को सौंपी गई है।

GTU के कार्यवाहक कुलपति बने वैभव भट्ट

सर्व कमेटी का गठन नहीं होने से स्थायी

नियुक्ति की जगह प्रभारी वीसी की नियुक्ति

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

गुजरात टेक्नोलॉजिकल यूनिवर्सिटी (GTU) की पहली महिला कुलपति डॉ. राजुल गज्जर का तीन वर्ष का

पीएचडी की उपाधि प्राप्त की है। इसके अलावा वे वर्ष 2020 से 2022 के दौरान GTU के AIC-GISC फाउंडेशन में मुख्य कार्यकारी अधिकारी (CEO) के रूप में भी कार्य कर चुके हैं। नियमों के अनुसार, कुलपति

संस्थान (IITE) की कुलपति भी रह चुकी हैं। वर्ष 2016 में वे लगभग सात महीने तक GTU की कार्यवाहक कुलपति भी रही थीं।

वर्ष 2007 में स्थापित GTU आज गुजरात की सबसे बड़ी तकनीकी यूनिवर्सिटी है। इससे 480 से अधिक इंजीनियरिंग, फार्मसी, मैनेजमेंट और डिप्लोमा संस्थान संबद्ध हैं तथा यहां चार लाख से अधिक छात्र अध्ययन कर रहे हैं।

सामान्य प्रक्रिया के अनुसार, कुलपति पद खाली होने से पहले सर्व कमेटी गठित की जाती है और उसके बाद विज्ञापन जारी कर आवेदन आमंत्रित किए जाते हैं। इसके पश्चात उम्मीदवारों की जांच और चयन की प्रक्रिया पूरी की जाती है, जिसमें सामान्यतः दो से तीन महीने का समय लगता है।

लेकिन अभी तक तज्ज्ञ में नए कुलपति की नियुक्ति के लिए सर्व कमेटी का गठन नहीं किया गया है। राज्य सरकार इस संबंध में कब निर्णय लेगी, यह भी अभी स्पष्ट नहीं है।

स्थायी कुलपति की नियुक्ति में समय लगने के कारण डॉ. राजुल गज्जर का कार्यकाल समाप्त होते ही विश्वविद्यालय के प्रशासनिक कार्यों को जारी रखने के लिए डॉ. वैभव भट्ट को कार्यवाहक कुलपति नियुक्त किया गया है। हालांकि, उनके प्रशासनिक अधिकार सीमित रहेंगे और वे केवल नियमित कार्यों का संचालन कर सकेंगे।

कार्यकाल आज (3 अगस्त) समाप्त हो गया। इसके बाद GTU के प्रोफेसर और स्कूल ऑफ एप्लाइड साइंस के निदेशक डॉ. वैभव भट्ट को विश्वविद्यालय का कार्यवाहक (इंचार्ज) कुलपति नियुक्त किया गया है।

हालांकि, कार्यवाहक कुलपति को विश्वविद्यालय का प्रशासनिक कार्य संभालने का अधिकार होता है, लेकिन वे किसी बड़े नीतिगत या महत्वपूर्ण फैसले लेने के लिए अधिकृत नहीं होते।

डॉ. वैभव भट्ट ने सरदार पटेल विश्वविद्यालय से माइक्रोबायोलॉजी में एम.एससी. तथा बायोटैक्नोलॉजी में

का कार्यकाल समाप्त होने से कम से कम तीन महीने पहले सर्व कमेटी का गठन किया जाना चाहिए, लेकिन प्रक्रिया शुरू नहीं होने के कारण नए स्थायी कुलपति की नियुक्ति फिलहाल अटक गई है। इसी वजह से गुजरात यूनिवर्सिटी की तरह GTU में भी फिलहाल कार्यवाहक कुलपति की नियुक्ति करनी पड़ी है।

डॉ. राजुल गज्जर को अगस्त 2023 में राज्य सरकार ने तीन वर्ष के लिए GTU का कुलपति नियुक्त किया था। वे GTU के इतिहास की पहली महिला कुलपति बनी थीं। इससे पहले वे भारतीय शिक्षक शिक्षा

उत्राण पुलिस स्टेशन के शौचालय की खिड़की तोड़कर आरोपी फरार

19 किमी दूर कडोदरा से दबोचा गया

5 लाख रुपये के एमडी ड्रग्स मामले में हुआ था गिरफ्तार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत शहर के उत्राण पुलिस स्टेशन में तैनात पुलिसकर्मियों को चकमा देकर 5 लाख रुपये की एमडी ड्रग्स के साथ पकड़ा गया एक आरोपी शौचालय की खिड़की का शीशा तोड़कर पुलिस हिरासत से फरार हो गया। इस घटना से पुलिस महकमे में हड़कंप मच गया। आरोपी ने पेट दर्द और कब्ज की शिकायत का बहाना बनाकर पूरी साजिश रची थी। हालांकि, उत्राण पुलिस ने एएसआई हिममतभाई गंधुभाई की शिकायत के आधार पर मामला दर्ज कर कुछ ही घंटों में आरोपी को 19 किलोमीटर दूर कडोदरा चार रास्ता के पास से गिरफ्तार कर लिया।

जानकारी के अनुसार, मूल रूप से जूनागढ़ जिले के विसावदर तहसील के रावणी गांव का निवासी और वर्तमान में उत्राण स्थित राधे रेसिडेंसी में रहने वाला केतनभाई उर्फ वकील मनसुखभाई पटेल (29 वर्ष) एनडीपीएस एक्ट के तहत 5 लाख रुपये की एमडी ड्रग्स के साथ गिरफ्तार किया गया था और पुलिस रिमांड पर था।

सुबह करीब 5:15 बजे उसने उच्च रक्तचाप (बीपी), कब्ज और पेट दर्द की शिकायत करते हुए पुलिसकर्मियों से दवा देने की मांग की। उसने बताया कि उसकी पत्नी मेनावेन पहले से कब्ज की दवा देकर गई थी,

जिसे देने का अनुरोध उसने पुलिस से किया। पुलिस ने मानवीय आधार पर उसे दवा दी और जांच कक्ष के पास स्थित सार्वजनिक शौचालय जाने की अनुमति दी। शौचालय में जाने के बाद आरोपी ने अंदर से दरवाजा बंद कर लिया और पानी का नल

जांच अधिकारी पीएसआई आर. डी. धाधल को दी गई। पुलिस ने आसपास के इलाकों और संभावित ठिकानों पर नाकाबंदी कर आरोपी की तलाश शुरू कर दी। सूरत पुलिस ने शहर के सभी प्रमुख निकास मार्गों पर सघन चेकिंग अभियान चलाया। अलग-अलग टीमों बनाकर



खोल दिया। कुछ ही देर बाद शीशा टूटने की आवाज सुनकर बाहर मौजूद पुलिसकर्मी सतर्क हो गए। उन्होंने दरवाजा खोलने का प्रयास किया, लेकिन वह नहीं खुला।

इसी दौरान शौचालय के पीछे की ओर किसी चीज के गिरने की आवाज आई। पुलिसकर्मी तुरंत बाहर पहुंचे तो पता चला कि आरोपी पीछे की खिड़की का शीशा तोड़कर सरकारी संपत्ति को नुकसान पहुंचाते हुए हिरासत से फरार हो गया। वह पुलिस स्टेशन को पिछली दीवार फांदकर अंधेरे का फायदा उठाते हुए भाग निकला।

मुखबिरों और सर्विलांस तकनीक की मदद से आरोपी की खोज की गई। कुछ ही घंटों के भीतर पुलिस ने उत्राण पुलिस स्टेशन से करीब 19 किलोमीटर दूर कडोदरा चार रास्ता के पास आरोपी केतन उर्फ वकील मनसुखभाई पटेल को घेराबंदी कर गिरफ्तार कर लिया और आगे की कानूनी कार्रवाई शुरू कर दी। इस मामले में आरोपी के खिलाफ भारतीय न्याय संहिता (बीएनएस) की धारा 262, 324(3) तथा प्रिवेंशन ऑफ फंडेज टू पब्लिक प्रॉपर्टी एक्ट के तहत नया मामला दर्ज कर विधिसम्मत कार्रवाई की जा रही है।

‘नेता आंखों पर पट्टी बांधकर गांधारी बने बैठे हैं’

25 दिनों में तीसरी बार जलभराव से मगोब के लोग आक्रोशित

पार्षद के जवाब से फूटा गुस्सा

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत शहर के मगोब क्षेत्र में पिछले 25 दिनों में लगातार तीसरी बार खाड़ी का पानी भरने से स्थानीय लोगों का सब्र टूट गया है। घर, दुकानें और सड़कें पानी में डूब जाने से लोगों में भारी नाराजगी है। इस बार क्षेत्र की महिलाओं ने मोर्चा संभालते हुए प्रशासन और स्थानीय जनप्रतिनिधियों के खिलाफ खुलकर विरोध जताया।

महिलाओं ने साफ शब्दों में कहा कि, ‘चुनाव के समय नेता हाथ जोड़कर वोट मांगने आते हैं, लेकिन बाढ़ जैसी स्थिति में कोई दिखाई नहीं देता। यदि इस समस्या का स्थायी समाधान नहीं हुआ तो 2027 के चुनाव में इस क्षेत्र से एक भी वोट नहीं मिलेगा।’ जलभराव के कारण माधवबाग, ऋषि विहार और आसपास के इलाकों में लोगों का रोजगार,

व्यापार और दैनिक जीवन गंभीर रूप से प्रभावित हुआ है। जब स्थानीय महिलाओं ने अपनी समस्या बताने के लिए क्षेत्र के पार्षद दिनेश राजपुरोहित को फोन किया, तो उन्होंने कथित तौर पर गैर-जिम्मेदाराना जवाब देते हुए कहा कि, ‘बारिश का पैटर्न बदल गया है, इस बार किसके घर में पानी घुसा है?’ इस पर नाराज महिलाओं ने जवाब दिया, ‘घरों में पानी नहीं घुसा, लेकिन सड़कें और गलियां पूरी तरह जलमग्न हैं। पिछले तीन दिनों से न तो सूरत में और न ही ऊपरी क्षेत्रों में बारिश हुई है, फिर भी खाड़ी का पानी क्यों नहीं उतर रहा? क्या जनता को बेवकूफ समझ रखा है? सिर्फ लॉलीपॉप देकर बहलाने की कोशिश की जा रही है।’ महिलाओं ने आरोप लगाया कि खाड़ी डायवर्जन के नाम पर केवल खानापूर्ति की जा रही है।

स्थानीय निवासी अलकाबेन पटेल ने कहा, ‘हम नेताओं

से तंग आ चुके हैं। जो नेता आंखों पर पट्टी बांधकर गांधारी बने बैठे हैं, उनसे कहिए कि अब पट्टी खोलें और जनता की आवाज सुनें। बच्चे, महिलाएं और नौकरी पर जाने वाले लोग परेशान हैं। सूरत महानगरपालिका पूरे गुजरात की सबसे अमीर नगरपालिकाओं में गिनी जाती है, फिर करोड़ों रुपये आखिर कहाँ खर्च हो रहे हैं? अगर पंजाब में सिंधु नदी के पानी को रोका जा सकता है तो मगोब की खाड़ी का पानी क्यों नहीं रोका जा सकता? यह प्राकृतिक आपदा नहीं, बल्कि मनपा की घोर लापरवाही से पैदा हुई कृत्रिम आपदा है।’ एक अन्य महिला निवासी कल्पनाबेन पटेल ने कहा, ‘हम प्रशासन से स्थायी समाधान की मांग कर रहे हैं। यदि 10-15 साल में एक बार बाढ़ आए तो उसे प्राकृतिक आपदा माना जा सकता है, लेकिन यहां हर साल मानसून में तीन-तीन बार पानी भर जाता है। लोग मजाक

का पात्र बन गए हैं। डेढ़-डेढ़ करोड़ रुपये के मकान लोग मजबूरी में 40-50 लाख रुपये में बेचने को मजबूर हैं। पिछले 10 वर्षों से यह स्थायी समस्या बनी हुई है। आखिर जनता कब तक यह पीड़ा झेलेगी? प्रशासन और नेताओं की मिलीभगत का खामियाजा आम लोग भुगत रहे हैं।’

स्थानीय वरिष्ठ नागरिक भूपतभाई पटेल ने मनपा के खाड़ी सफाई अभियान पर सवाल उठाते हुए कहा, ‘यह पूरी तरह प्रशासन और उसके ऊपर बैठे नेताओं की विफलता है। सफाई के नाम पर करोड़ों रुपये के टेंडर पास होते हैं, लेकिन काम केवल कागजों में होता है। जेसीबी से खाड़ी में थोड़ा-बहुत मिट्टी हटाकर दिखावा किया जाता है और करोड़ों रुपये के बिल पास हो जाते हैं। जब पूछा जाता है कि कितनी मिट्टी निकाली गई, तो जवाब मिलता है कि तीन-चार ट्रॉली।’ डंपर क्यों नहीं लगाए जाते, तो बहाना बनाया जाता है

कि डंपर पंचर है। पूरी खाड़ी सफाई में सिर्फ भ्रष्टाचार हो रहा है।’

मगोब क्षेत्र में लगातार हो रही परेशानी के विरोध में 100 से अधिक सोसायटियों के लोगों ने बैठक कर बड़े जनआंदोलन का ऐलान किया है। निर्णय लिया गया है कि अगले दो दिनों के भीतर होल-नगाड़ों के साथ रैली निकालकर सूरत महानगरपालिका आयुक्त कार्यालय और जिला कलेक्टर कार्यालय का घेराव किया जाएगा।

रहवासियों ने स्पष्ट किया कि यदि स्थानीय पार्षद या विधायक उनकी समस्या का समाधान नहीं कराते हैं तो वे अपनी मांग लेकर महापौर, गांधीनगर और आवश्यकता पड़ने पर दिल्ली तक सांसद गोविंदभाई भगत के पास जाएंगे। लोगों ने चेतावनी दी है कि यदि प्रशासन जल्द स्थायी समाधान नहीं लाता, तो आंदोलन को और उग्र किया जाएगा।